
ದೃಶ್ಯ ೧ 
[ಕಾಡುದಾರಿ-ಸಿಂಹನೂ, ಸೋನನೂ ಬರುವರು] 
ಸೋನ ಸ್ವತಂತ್ರರಾವಲರನ್ನು ಬಡಿದು ಮೆಟ್ಟಿರುವರಲ್ಲಾ ! 
ಈ ಪಾಪಿಗಳು! 
ಸಿಂಹ- ವೀರಬಂಡನ ಕುಲದರಾವಲರು, ಕವಣಿಗಲ್ಲಿನಿಂದ ನಕ್ಷತ್ರ 
ಗಳನ್ನು ನೆಲಕ್ಕುರುಳಿಸುತ್ತಿದ್ದ ರಾವಲರು, ಭಿಲ್ಲಗೊಂಡೋಲರ ಎಜಿಯನ್ನು 
ನಡುಗಿಸುತ್ತಿದ್ದ ರಾವಲರು, ಹುಲಿ ಸಿಂಹಗಳನ್ನು ಗುಡಿಸಿಲ ಕಾವಲಿಗಿಟು 


ಮೆರೆಯುತ್ತಿದ್ದ ರಾವಲರು, ಶತದೃವಿನ ಆರ್ಯರನ್ನು ಮೊಲಗಳಂತೆ ಬೇಟಿ 
ಯಾಡಿ ಸೋಲಿಸಿದ ರಾವಲರು ಈಗ ಈ ದುಸ್ಥಿತಿಗೆ ಬಂದಿರುನಕಲ್ಲೂ! 


ಸೋನ--ಸಿಂಹ! ಮೊನ್ನೆ ರಾತ್ರಿಯಲ್ಲಿ ನಡೆದ ಸಂಗತಿಯನ್ನು 
ಕೇಳಿದೆಯೋ? 

ಸಿಂಹ--ಇಲ್ಲವಲ್ಲ-ಏನು ಹೇಳು? 

ಸೋನ--ಎಡಮಾರಿನ ರಾವಲನೊಬ್ಬನು ದಾರಿಯಲ್ಲಿ ಬರುತ್ತಿರು 
ವಾಗ ಈ ರಾಜ-ಮಯೂರನರ್ಮನು ಗುಡ್ಡದಮೇಲೆ ತನ್ನ ಗುಡಿಸಿಲ 
ಮುಂಭಾಗದಲ್ಲಿ ನಿಂತಿದ್ದನಂತೆ. ಇವನ ವೇಷವನ್ನು ನೋಡುತ್ತಾ ನಿಂತಿದ್ದ 
ಅನನನ್ನು ಕಂಡು ದೊರೆಗೆ ಕೋಪವುಂಟಾಗಿ, ಅವನನ್ನು ಹಿಡಿಸಿ ನರ್ಮದಾ 
ನದಿಗೆ ಎಸೆಯುವಂತೆ ಅಸ್ಸಣೆ ಮಾಡಿದನಂತೆ. 

ಸಿಂಹ_.ಯಾವ ಅಪರಾಧಕ್ಕಾಗಿ ? 

ಸೋನ--ದೊರೆಯನ್ನು ನೋಡಿದ ಅಪರಾಧಕ್ಕಾಗಿ. 

ಸಿಂಹ--ಇದು ನಿಜವೇ? 

ಸೋಸ-- ಸತ್ಯವಾಗಿಯೂ ಸಿಂಹ 1-ಇದೇರೀತಿಯಲ್ಲಿ ತನ್ನ ಮನ 
ಬಂದಂತೆ ನಮ್ಮವರನ್ನು ಹಿಡಿದು ಚಿತ್ರಹಿಂಸೆಪಡಿಸುತ್ತಿರುವನು. 


2 


ಸಿಂಹ__ಎಂತಹ ದುರ್ಗತಿ ಬಂದಿತು! 


ಸೋನ--ನಮ್ಮ ತಾತ ಮುತ್ತಾತಂದಿರು ಹಾಕಿ ಬೆಳೆಯಿಸಿರುವ 
ಈ ಹಣ್ಣು ಗಿಡಗಳನ್ನು ಯಾವ ರಾವಲನೂ ಮುಟ್ಟಿ ಕೂಡದೆಂದೂ, ಆ ರೀತಿ 
ಮುಟ್ಟದರೆ ಅವನ ಕೈಗಳನ್ನು ಕತ್ತರಿಸಬೇಕೆಂದ್ಕೂ ಮೊನ್ನೆ ಇಂದ್ರಸೇನನಿಗೆ 
ಅಜ್ಞೆಮಾಡಿ, ಅಲ್ಲಲ್ಲಿ, ತನ್ನ ಪರಿವಾರದ ರಾವಲ ಗುಲಾಮರನ್ನು ಕಾವ 
ಲಿಟ್ಟಿ ರುವನು. 

ಸಿಂಹೆ--ರಾವಲ ಗುಲಾಮರು! ಹಾಗೆಂದರೇನು ಸೋನ? ರಾವಲರು 
ಗುಲಾಮರೇ? 

ಸೋನ--ಅಲ್ಲದಿನ್ಸೇನು? ತಮ್ಮವರನ್ನು ಹಿಡಿದು ಎರಡನೆಯವನಿಗೆ 
ಒಪ್ಪಿಸಲು ನಿಂತಿರುವ ಈ ಮೃಗಗಳನ್ನು ಗುಲಾಮರೆನ್ಸ್ನ ಬೇಕೋ, ಹಂದಿ 
ಗಳೆನ್ನ ಬೇಕೋ? 

ಸಿಂಹ-- ಈ ಕೆಲಸ ಮಾಡಲಿಕ್ಕೆ ನಮ್ಮ ರಾನಲ ಸೋದರರೊಪ್ಪಿದರೆ? 

ಸೋನ. ಒಪ್ಪದೆ ಏನು ಸಿಂಹ! ನಿಮ್ಮ ತಂದೆಯೇ ದೊರೆಗೆ 
ಕೋಶಾಧಿಕಾರಿಯಾಗಿದ್ದುಕೊಂಡು ಆ ಆರ್ಯರು ಕುಡಿಯುವ ಅದೆಥಂ 
ಹುದು?.... 

ಸಿಂಹ ಸೋಮ! 

ಸೋನ-ಅಲ್ಲ ಅಲ್ಲ... 

ಸಿಂಹೆ--ಸುರ! 

ಸೋನ-ಆಹೆಂ! ಆ ಸುರವನ್ನು ಗುಡ್ಡ ಗುಡ್ಡಗಳಲ್ಲೂ ಮಾರಿಸಿ, 
ತನ್ನ ಸೋದರರಿಗೆ ಅದನ್ನು ಕುಡಿಸಿ ಅವರ ಶಕ್ತಿಯನ್ನೂ, ದವಸ ಧಾನ್ಯ 
ನನ್ನೂ ಸೂರೆಮಾಡಿ ಆ ದೊರೆಯ ಮೆಚ್ಚುಗೆಯನ್ನು ಪಡೆಯುತ್ತಿರುವನು. 

ಸಿಂಹ__ಆಹಾ। ತಂದೇ। ಆರ್ಯೆ ರಾಜರನ್ನು ಗುಡ್ಡ ಗುಡ್ಡಗಳಲ್ಲಿ 
ಬೇಟಿಯಾಡಿ ಹೊಡೆದೋಡಿಸಿದ ಆ ವೀರಬಂಡನ ಮರಿಮಗನೇ ಸೀನು? 
ಅಲ್ಲ! ಅಲ್ಲ? ಆ ಬಂಡನ ರಕ್ತವು ನಿನ್ನ ಎಜಿಯಲ್ಲಿದ್ದರಿ ಈ ಪಾಷಳಾರ್ಯಕ್ಕೆ 
ಕೈಹಾಕಿ ಪರರಾಜನ ಗುಲಾಮನಾಗಿ ನಿನ್ನ ಸೋದರರ ಕತ್ತುಗಳನ್ನು ನೀನೇ 
ಕಡಿಯುತ್ತಿರಲಿಲ್ಲ. 

ಸೋಸ--ಆ ಸುರವನ್ನು ಕುಡಿದು-ಕುಡಿದು ಹುಚ್ಚನಂತಾಗಿ ತನ್ನ 
ನೆಲವನ್ನು ಕಳೆದುಕೊಂಡ ಗಂಡಿಯು ಮೊನ್ನೆ ಅದೇ ಸುರಕ್ಕಾಗಿ ತನ್ನಲ್ಲಿ 
ಕೊನೆಯದಾಗಿ ಉಳಿದಿದ್ದ ಹಸುವನ್ನು ಕೊಟ್ಟು ಒಂದು ಕೊಂಬು ಸುರ 
ವನ್ನು ತೆಗೆದು ಕುಡಿದನಂತೆ. 

ಸಿಂಹ--ಮನೆಗಳು ಹಾಳಾಗ'ತ್ರಿರುವುವಲ್ಲಾ ಸೋನಾ! ಮನುಷ್ಯ 
ರಿಗೆ ಸುರವನ್ನು ಕುಡಿಸಿ ಗುಲಾಮರನ್ನಾಗಿ ಮಾಡಿ, ಅವರಿಂದ ಕೆಲಸ 
ಮಾಡಿಸಿಕೊಂಡು ಬಂದ ದವಸ ಧಾನ್ಯಗಳನ್ನು ಸೂರೆಮಾಡಿ, ಅವರ ದನ 
ಕರುಗಳನ್ನು ಉಪಾಯದಿಂದ ಸೆಳೆದು ರಾನಲ ರಕ್ತವನ್ನೇ ಹೀರುತ್ತಿರುವ 
ರಲ್ಲಾ ಈ ಆರ್ಯ ಪಿಶಾಚಿಗಳು! 

ಸೋನ-ಇನ್ನೊಂದು ಸಂಗತಿ-ಮೊನ್ನೆ ಇಂದ್ರಸೇನನ ಪರಿವಾರ 
ದೊಬ್ಬನು ದಾರಿಯಲ್ಲಿ ಬರುತ್ತಾ ಹೊಳೆಯಲ್ಲಿ ನೀರನ್ನು ಕುಡಿಯುತ್ತಿದ್ದ 
ನಂತೆ-ಅದೇ ಸಮಯದಲ್ಲಿ ರಾನಲನೊಬ್ಬನು ಎದುರು ದಡದಲ್ಲಿ ನೀರನ್ನು 
ಕುಡಿಯುತ್ತಿದ್ದನಂತೆ. ಆ ಆರ್ಯನು ಇವನನ್ನು ನೋಡಿ ಬಹು ಕೋಪ 
ದಿಂದ ಜುಟ್ಟನ್ನು ಹಿಡಿದು ಎಳೆಯುತ್ತಾ "ಲೋ ಹಿಶಾಚಿಯೇ! ಎದುರು 
ದಡದಲ್ಲಿ ನಾನು ನೀರು ಕುಡಿಯುತ್ತಿದ್ದುದನ್ನು ಕಂಡೂ ನೀನು ಹೇಗೆ 
ಹೊಳೆಗೆ ಕೈಹಾಕಿದೆ? ಅನಾರ್ಯ ಮೃಗವೇ! ದಸ್ಕುವೇ! ನಿನಗೆ ಶಿಕ್ಷೆ 
ಯನ್ನು ಮಾಡುವೆನೆಂದು ಹೇಳಿ ದರದರನೆ ಎಳೆದುಕೊಂಡು ಹೋಗಿ, ಕಾದ 
ಬಂಡೆಯಮೇಲೆ ಮಲಗಿಸಿ, ಸೊಂಟದ ಬಟ್ಟಿಯನ್ನು ಕಿತ್ತುಹಾಕಿ ಕೈಯ 
ಲ್ಲಿದ್ದ ಮುಳ್ಳು ಕೋಲಿನಿಂದ ರಕ್ತಬರುವವರೆಗೂ ಬೆನ್ನಿಗೂ ತೊಡೆಗೂ 
ಹೊಡೆದು ಹೊಡೆದು ಹೊರಟುಹೋದನಂತೆ. 


ಸಿಂಹ--ಆ ರಾವಲನು? 
ಸೋನ-- ಸತ್ತಿರಬಹುದು, 
ಸಿಂಹ-_ಹಂ? ಸತ್ತನೇ? ಆ ದೊರೆಗೆ ಇದು ಗೊತ್ತಾಯಿತೇ? 


ಸೋನ-- ಗೊತ್ತೂ ಆಯಿತು-ಸಂತೋಷನಟ್ಟು ಆ ಪರಿವಾರದವ 
ನಿಗೆ ಬಹುಮಾನಗಳನ್ನೂ ಮಾಡಿದನು. 


ಸಿಂಹ--ಎಂತೆಂತಹ ಅವಮಾನಗಳನ್ನು ಸಹಿಸಬೇಕಾಗಿ ಬಂದಿದೆ! 


ಶೆ 


ಈ ಸೊಳ್ಳೆಗಳನ್ನು ಬಡಿದ ಹೊರತು ಶಾಂತಿಬಾರದು....ಸ್ವತಂತ್ರ ರಾಪಲರೇ! 
ನಿಮಗೆ ಈ ಗತಿಯೇ! ನಿಮ್ಮ ಮನೆಯಲ್ಲಿ ನಿಮಗೆ ಕುಡಿಯಲು ಗಾಳಿ 
ಯಿಲ್ಲವೇ? ನಿಮ್ಮ ಮನೆಯಲ್ಲಿ ನೀವು ಬಂದಿಗಳೇ! ಧೀರ ಬಂಡನ ಸ್ಮರ 
ಣೆಯು ನಿಮ್ಮ ಮನಸ್ಸಿಗೆ ಬಾರದೆ ! ನಿಮ್ಮ ಮನೆಯಲ್ಲಿ ನೀವು ನಾಯಿ ನರಿಗ 
ಳಂತೆ ಬೇಟಿಯಾಡಲ್ಪಡುತ್ತಿರುವಿರಲ್ಲಾ | ಸೋದರರೇ! ವೀರ ರಾವಲರೇ ! 
ಏಕೆ ಮೌನವಾಗಿ ಕುಳಿತು ಹೆಣಗಳಂತೆ ಆಗುವ ಅವಮಾನವನ್ನೆಲ್ಲಾ 
ಸಹಿಸಿ ಮಣ್ಣಾಗುವಿರಿ! ಪರರಾಜನ ಪದತಲದಿಂದ ಹೊರಳಲಾರಿರೋ!.... 
ಎಂತಹ ದುರ್ಗತಿ! ಎಂತಹ ದುರ್ಗತಿ! ಸೋನಾ! ನಮಗೆ ಪುನಃ ಸ್ವಾತಂತ್ರ್ಯ 
ಬಾರದೇ! ಈ ಮಯೂರನನ್ನೂ ಅನನ ಪರಿವಾರವನ್ನೂ ಹೊಡೆದೋಡಿಸಿ 
ರಾವಲರ ಹಿಂದಿನ ಕೀರ್ತಿಯನ್ನು ಗಳಿಸಲಸಾಧ್ಯವೇ? 

ಸೋನ- -ಅಸಾಧ್ಯವೆಂದರೇನು ಸಿಂಹ? ಮೂವತ್ತು ಸಾವಿರ ರಾವಲ 
ರನ್ನು ಐದುನೂರು ಮಂದಿ ಆರ್ಯಮೃಗಗಳು ಆಳುತ್ತಿರುವುದು ಸತ್ಯ 
“ವಾದರೂ ನಮಗೇ ನಂಬಿಕೆಯಾಗದು. !--ಅದು ಸಾಧ್ಯವೆಂದು ತೋರದು. 

ಸಿಂಹ--ಅದು ಹೇಗೆ ಸಾಧ್ಯವಾಗಿದೆ 

ಸೋನ-ನಿಮ್ಮ ತಂದೆಯಂತಹ ಹಿರಿಯರು ಆ ದೊರೆಯೆ ಗುಲಾಮ 
ರಾಗಿ ತಮ್ಮವರನ್ನೇ ತುಳಿಯುತ್ತಿರುವುದರಿಂದ! 

ಸಿಂಹ-ಅನರಿಗೆ ಸ್ವಾತಂತ್ರ್ಯಾಭಿಲಾಸೆಯಿಲ್ಲನೇ? 

ಸೋನ- ಎಲ್ಲಿಂದ ಬರಬೇಕು? 

ಸಿಂಹ--ನಮ್ಮ ತಂದೆಗೆ ರಾವಲರು ಸ್ವತಂತ್ರರಾಗಲೆಂಬ ಹಾಕೈಕೆ 
ಇಲ್ಲವೆ? 

ಸೋನ ಸ್ವಾಭಿಮಾನವಾದರೂ ಅವರಲ್ಲಿದ್ದಕೆ ಇಂತಹೆ ಗುಲಾಮ 
ಗಿರಿಯಲ್ಲಿ ಸೇರಿ ತಮ್ಮವರನ್ನೇ ಆ ದೊರೆಯ ಪುಂಡು ಕೋಪಕ್ಕೆ, ಅನ್ಯಾ 
ಯನ ಇಚ್ಛೆಗೆ ಆಹುತಿ ಕೊಡುತ್ತಿರಲಿಲ್ಲ. 

(ಬಣ್ಣಮನು ಹಾಡುತ್ತಾ ಬರುವನು-ಸಿಂಹ ಸೋನರು ಹಿಂದಕ್ಕೆ 
ಸರಿದು ಕೇಳುತ್ತಾ ನಿಲ್ಲುವರು) 


ಧೀರ ಬಂಡನೆ ನೀನು! ಹೋರಾಡಿ ಗಳಿಸಿದ್ದ | ಪೌರುಷದ ಕೆಚ್ಚಿಲ್ಲಿ 

ಮಾಯವಾಯ್ತು || ಆರ್ಯರನು ನಡುಗಿಸುವ | ಕಾರ್ಯದಲ್ಲಿ ಬದುಕಿದ್ದ | 
ಧೀರ ರಾವಲ ರಕ್ತನವೇಕೆ ನೀರಾಯ್ತು ॥._ 

ಹೇ! ರಾನಲಮಾತೆ! ಪರರಾಜರ ಪದತಲದಲ್ಲಿ ಧೀರರಾದ ನಿನ್ನ 
ಮಕ್ಕಳು ಹುಳುಗಳಂತಳಿದ್ದು ಧೂಳಾಗುತ್ತಿರುವರಲ್ಲಾ ! ನಿನ್ನ ಮನೆಯಲ್ಲಿ 
ನಿನ್ನ ಮಕ್ಕಳು ಹೆರರಿಗೆ ಬಂದಿಗಳು-ಗುಲಾಮರು! ಅಯ್ಯೋ! ದುರ್ಗ 
ತಿಯೇ! ಆರ್ಯದೊರೆಗಳನ್ನು ಗುಡ್ಡಗುಡ್ಡಗಳಲ್ಲಿ ಬೇಟಿಯಾಡಿಸಿ ರಾನಲರ 
ಸ್ವಾತಂತ್ರ್ಯವನ್ನು ಕಾಪಾಡಿದ ಧೀರ ಭಂಡನೇ! ನಿನ್ನ ಪೌರುಷನೆಲ್ಲಿ 
ಹೋಯಿತು? ನಿನ್ನ ಸ್ವಾಭಿಮಾನವು ಎಲ್ಲಡಗಿತು? ಒಬ್ಬ ರಾವಲನ ಮಾನ 
ವನ್ನೂ ಜೀನವನ್ನೂ ರಕ್ಷಿಸುವುದಕ್ಕಾಗಿ ನಿನ್ನಬಲಗೈಯನ್ನೇ ಆಹುತಿಕೊಟ್ಟ 
ನಿನ್ನ ಧುರೀಣತೆಯು, ವಾತ್ಸಲ್ಯವೂ ಎಲ್ಲಿಂಗಿಹೋಯಿತು? .. ಧೀರ ರಾನಲ 
ರಾಜ್ಯವು ಗೂಬೆಗಳ ಗೂಡಾಗಿರುವುದು....ಇನ್ನೈಪ್ಪು ದಿವಸಗಳು ಈ ಬಂಧನ 
ದಲ್ಲಿ ಮಹಾ ಅವಮಾನಗಳನ್ನು ಸಹಿಸಿಕೊಂಡು ಜೀವಧಾರಣೆ ಮಾಡಬೇ 
ಕೆಂದಿರುವಿರಿ ರಾನಲ ಸೋದರರೇ! ನಿಮ್ಮೆದೆಯಲ್ಲಿ ನಿಜವಾಗಿಯೂ ರಾವ 
ಲರ ರಕ್ತವು ಹರಿಯುತ್ತಿದ್ದರೆ ನೀವು ಗಂಡಸರಾಗಿರು ಕುದು ನಿಜವಾದರೆ, 
ನೀವು ಸ್ವತಂತ್ರರಾಗಿ, ನಿಮ್ಮ ಮನೆಗೆ ನೀವು ಯಜಮಾನರಾಗಿ ಬಾಳು 
ತಿದ್ದುದು ನಿಜದಾದರೆ, ಏಳಿ! ಎದ್ದೇಳಿ! ಸ್ವತಂತ್ರರ್ಗಾಗಿರುವೆವೆಂದು ಕೂಗಿ? 
ಗುಡ್ಡ ಗುಡ್ಡಗಳೂ ಸ್ವಾತಂತ್ರ್ಯಘೆರ್ಜನೆ ಧ್ವನಿಮಾಡಲಿ ! ಕದನದಲ್ಲಿ ಮಡಿ 
ದಕಿ ನಿಮ್ಮ ಈ ಹೀನ ಗುಲಾಮ ಜೀವನವು, ಈ ಅಸಹ್ಯದ ಬಾಳು ಕೊನೆ 
ಯಾಗುವುದು-ಗೆದ್ದು ಬದುಕಿದ್ದರೆ ಸ್ವತಂತ್ರ ರಾವಲರೆಂಬ ಕೀರ್ತಿ ಬರುವುದು 
-ವಿಳಿ ಸೋದರರೇ ! ಎದ್ದೇಳ,...ಹೀಗೆಂದು ಸಾರುತ್ತಾ ಗುಡ್ಡ ಗುಡ್ಡ ಕ್ಕೂ 
ಹೋಗಿ ರಾವಲರ ಎದೆಯಲ್ಲಿ ಪೌರುಷವನ್ನು ಬಿತ್ತು ತ್ತೇನೆ- ಈ ದಿನವಲ್ಲ 
ದಿದ್ದರೆ ಇನ್ನೊಂದು ವರುಷಕ್ಕಾದರೂ ಫಲಿಸೀತು-ಜೈ ರಾನಲ ಮಾತೆ. 

(ಹೊರಡಲಿರುವನು-ಸಿಂಹೆ ಸೋನರು ಬಂದು ನಮಸ್ಯರಿಸುವರು.) 

ಬಣ್ಣಮ [--ಮಕ್ಕಳೇ! ಇದೇನು ನೀವಿಲ್ಲಿರುವಿರಿ? 

ಸಿಂಹ... ಸಾಧುವರ್ಯ! ನಮ್ಮ ರಾವಲ ರಾಜ್ಯವು ಇಂದು ಪರ 
ರಾಜನ ತುಳಿತಕ್ಕೆ ಸಿಕ್ಕಿ ಕೊರಗುತ್ತಿರುವುದನ್ನು ನೋಡಿ ನೋಡಿ ಸಾಕಾಗಿ, 
ನಮ್ಮ ರಾಜ್ಯದ ಸ್ವಾತಂತ್ರ್ಯ ಸಾಧನೆಗೆ ಪ್ರಾಣಕೊಡಲೂ ಸಿದ್ದರಾಗಿ ಬಂನಿರು 

ನೆವು. ನಿಮ್ಮು ಮಾತು ನಮ್ಮ ಮನಸ್ಸನ್ನು ಸೆ ಕರ್ಯೆಗೊಳಿಸಿತು ಮುಂಕೆ 
ಯಾನ ದಾರಿಯಲ್ಲಿ ಕೆಲಸಮಾಡಬೇಕೋ ತಾನು ತಿಳಿಸಿದರೆ ಅದರಂತೆ ನಡೆ 
ಯಲು ಸಿದ್ಧರಾಗಿದೇವೆ. 


ಬಣ್ಣ ಮ--ಮಕ್ಕಳೇ ಈ ಕಾರ್ಯದಲ್ಲಿ ನೀವು ಭಾಗಿಗಳಾಗಬೇಕಾದರೆ 
ಸ್ವಲ್ಪ ದೃಢ ಸಂಕಲ್ಪವಿರಬೇಕು. 

ಸಿಂಹ--ನಮ್ಮ ಪ್ರಾಣಾರ್ಪಣ ಮಾಡಲಿಕ್ಕೂ ಸಿದ್ಧರಾಗಿದ್ದೇವೆ. 

ಸೋನ. ಸಂತೋಷದಿಂದ ಪ್ರಾಣವನ್ನೊ ಶ್ಪಿಸುವೆವು. 

ಬಣ್ಣಿಮ--ಒಳ್ಳೆಯದು ! ನೀವು ಇಬ್ಬರು ಮುಂದೆ ಬಂದಂತೆ ಬಹು 
ಜನರು ಮುಂದೆ ಬರಬೇಕು. ನಿಮ್ಮಿಬ್ಬರ ಹೃದಯದ ಪಂಜು ರಾಜ್ಯಾಭಿ 
ಮಾನದ ಕಿಚ್ಚನ್ನು ಹಿಡಿದು ಬೆಳಗುತ್ತಿರುವಂತೆ ಎಲ್ಲರ ಹೃದಯಗಳೂ 
ಬೆಳಗಬೇಕು. ಆಮೇಲೆ ಮುಂದಿನ ಕಾರ್ಯ. ನೀವು ಪಂಜುಗಳಾಗಿ 
ಹೊರಟು, ಎದುರಾಗಿ ಎಂತಹ ಬಿರುಗಾಳಿ ಬಂದರೂ ಆರದೆ ಮನೆಮನೆಗೂ, 
ಗುಡ್ಡಗುಡ್ಡಕ್ಕೂ ಹೋಗಿ ಆರಿರುವ ಪಂಜುಗಳನ್ನು ಹೊತ್ತಿಸಿ 
ಉರಿಯುವಂತೆ ಮಾಡುತ್ತಾ ಬರಬೇಕು. ರಾವಲರ ಹಿಂದಿನ ವೈಭವವನ್ನು 
ಹಾಡಬೇಕು. ಮುಂದಿನ ವೈಭವದ ಹಾದಿಗೆ ಬೆಳಕನ್ನು ನೀಡ 
ಬೇಕು-ಮೊದಲ್ಲುನಮ್ಮ ಗುಲಾಮ ವಸ್ತ್ರವನ್ನು ಕಿತ್ತೊಗೆದು ಪರರ ಅನು 
ಕರಣವೆಂಬ ಮುಳ್ಳು ಗಿಡದ ಬೇರನ್ನು ನಿಮ್ಮ ಹೈದಯದಿಂದ ಕಿತ್ತೊಗೆದು, 
ರಾವಲರ ನಾರುಬಟ್ಟಿ ಗಳನ್ನುಡಿ; ಆದರೆ ಅದು ನಿಮ್ಮ ಕಣ್ಣಿಗೆ ಒರಟಾಗಿ ಕಾಣ 
ಬಹುದು. ಈ ಬಟ್ಟಿ ಗಳಿಗಾಗಿ ಎಷ್ಟು ಬಂಡಿ ದವಸ ಧಾನ್ಯಗಳನ್ನು ಅವರಿಗೆ 
ಸೂರೆಗೊಟ್ಟು ನಿಮ್ಮ ಸೋದರರ ಅನ್ನವನ್ನು ಕಿತ್ತುಕೊಂಡು ಕೊಲ್ಲುತ್ತಿರು 
ವಿರಿ? ತೆಗೆಯಿರಿ ಈ ಗುಲಾಮ ವೇಷವನ್ನು. ರಾನಲನ್ನೊಬ್ಬನಿಗೆ ಮನೆ 
ಯಲ್ಲಿ ಮಾಡಿದ ನಾರಿನ ನಿಲುವಂಗಿಯೊಂದು ಸಾಕು-ನಡೆಯಿರಿ- ಹೊಳೆಯ 
ಬಳಿಯಲ್ಲಿ ಮುಂದಿನ ಕಾರ್ಯ ಕ್ರಮವನ್ನು ತಿಳಿಸುತ್ತೇನೆ. 

ಸಿಂಹ:-- ಜೈ ರಾನಲಮಾತೇ | ಜೈ - ನಿನ್ನ ಬಿಡುಗಡೆ ಹತ್ತಿರವಿರು 
ವುದು- 

(ಹೊರಡುವರು) 

ದೃಶ್ಯ ೨ 

(ಗುಡ್ಡದ ಮೇಲಿನ ಮನೆಯೊಂದು ಮಯೂರವರ್ಮ, ಇಂದ 
ಸೇನರು ಕುಳಿತಿರುವರು-- ಜಬಲನು ಕೈಜೋಡಿಸಿ ನಿಂತಿರುವನು. 

ಮಯೊರ--ಇಂದ್ರಸೇನ! ಎಡಮಾರಿನ ಕಡೆಯ ರಾನಲ ನಿಶಾಃ 
ಗಳು ಹೊಳೆಯ ನೀರನ್ನು ಮುಟ್ಟ ಕೂಡದೆಂದು ಅಪ್ಪಣೆಮಾಡಿದರೂ ಮತೆ 
ಮತ್ತೆ ಬಂದು ಕದ್ದುಕೊಂಡು ಹೋಗುತ್ತಿರುವರಂತೆ. ಕ 

(ಜಬಲನು ಹುಬ್ಬುಗಂಓಕ್ಕುವನು] 

ಇಂದ್ರ ಹೌದು ಮಹಾರಾಜ! ಅದಕ್ಕಾಗಿಯೇ ನದಿಯ 
ದಂಡೆಗಳಲ್ಲಿ ಉದ್ದಕ್ಕೂ ಮುಳ್ಳು ಹಾಕಿಸಿ ಒಂದು ಕಡೆಯಲ್ಲಿ ಮಾತ್ರ ಹಾಕಿ 
ಬಿಟ್ಟು, ಅಲ್ಲಿ ಇಬ್ಬರನ್ನು ಕಾವಲಿಟ್ಟಿರುವೆ. 

ಮಯೂರ--ಅವರು ಯಾರನ್ನಾದರೂ ಬಿಡಬಹುಜೋ? 

ಇಂದ್ರ--ಇಲ್ಲ! ಅನಾರ್ಯರ ಯಾನ ಸಿಳ್ಳೆ ಅಲ್ಲಿಗೆ ಬಂದರೂ 
ಸಂಯಾಗಿ ಶಿಕ್ಷಿಸುವಂತೆ ಕಟ್ಟಾಜ್ಞೆ ಮಾಡಿರುವೆನು. 

ಮಯೂರ.---ಆ ನಾರು ಬಟ್ಟೆಯ ಗಲಾಟಿಯೇನು? 

ಇಂದ್ರ--ಯಾನನೋ ಹುಚ್ಚನು ನಮ್ಮಿಂದ ಬಟ್ಟಿಗಳನ್ನು ರಾವ 
ನಾದವನು ಕೊಳ್ಳ ಬಾರದೆಂದೂ, ನಮ್ಮಂತೆ ಮೈತುಂಬ ಬಟ್ಟಿ ಹಾಕಕೂರ 
ದೆಂದೂ, ಹಿಂದಿನಂತೆ ಪ್ರತಿಯೊಬ್ಬನೂ ನಾರಿನ ಒಂದೊಂದು ಗಂಟಿಯನ್ನು 
ಧರಿಸಬೇಕೆಂದೂ ಚಳುವಳಿ ನಡೆಸುತ್ತಿರುವನುನನಗೆ ಆ ಹುಚ್ಚನ. 
ಸಿಕ್ಕಿಲ್ಲ. ಸಿಕ್ಕಿದರೆ ಅವನ ಅವತಾರವನ್ನು ಪೂರೃಸಿಬಿಡುವೆನು. 

ಮಯೂರ.--ಗಂಟಗಳನ್ನು ತಯಾರುಮಾಡುವವರ ಕೈಗಳನ್ನು 
ಕತ್ತರಿಸುವೆವೆಂದು ಹೇಳಿ ಬಹಳ ವರ್ಷಗಳ ಕೆಳಗೆ ಅಪ್ಪಣೆಮಾಡಿಡ್ದೆನಲ್ಲಾ. 

ಇಂದ್ರ ಹೌದು ಮಹಾರಾಜ! ಅದರಂತೆ ಹಿಂದೆ ಬಲಮಾರಿನಕ್ಕೆ 
ಇಪ್ಪತ್ತೇಳು! ಜನರ ಕೈಗಳನ್ನೂ, ಹದಿನೈದು ಹುಡುಗರ ಬೆರಳುಗಳನ್ನೂ 
ಕತ್ತರಿಸಿ ಹಾಕಿಡೆವಲ್ಲಾ. 

ಮಯೂರ ಪುನಃ ಇದೇನು ಗದ್ದಲ!....ರಾನಲ ಮೃಗಗಳ: 
ಹಿಂದಿನ ಶಿಕ್ಷೆಗಳನ್ನು ಮರೆತಿರಬೇಕು, 

ಇಂದ್ರ ಈಗ ಬಹುಮಂದಿ ಗಂಟಿಗಳನ್ನೇ ತೊಡುತ್ತಿರುವರು ಮಹಾ 
ರಾಜ. ಅವೆ್ಲಿ ಸೃಷ್ಟಿಯಾಗುತ್ತಿನೆಯೋ ತಿಳಿಯದು. ನಮ್ಮ ಬಟ್ಟಿ ಬರೆ 
ಗಳನ್ನು ಕಿತ್ತೊಗೆಯುತ್ತಿರುವರು. 

ಮಯೊೂರ-- ನಾಯಿಗೆ ಕಿರೀಟನಿಟ್ಟರೆ ನಿಲ್ಲುವುದೇನು? 

[ಜಬಲನು ದೂರ ಸರಿಯುವನು] 

ಇಂದ್ರ--ಸುರಾಪಾನನನ್ನು ನಿಷೇಧಿಸಿ ಗಲಿಬಿಲಿಮಾಡುತ್ತಾ ಬಹು 
ಮಂದಿ ಕೊಳ್ಳುವುದನ್ನೇ ಬಿಟ್ಟಿರುವರು 

ಮಯೂರ (ಮುಖವನ್ನು ಗಂಟಕ್ಕಿ) ಜಬಲಾ! ಇದು ನಿಜವೋ? 
ಇತ್ತೀಚೆಗೆ ನಿನ್ನ ಮಾರಾಟವು ಎಷ್ಟು ಕಡಿಮೆಯಾಗಿದೆ? 

ಜಬಲ--(ಮುಂದಕ್ಕೆ ಬಂದು) ಬಹು ಮಂದಿ ಮನೆಮಾರುಗಳನ್ನು 
ಒತ್ತೆಯಿಟ್ಟು ಕುಡಿಯುತ್ತಿದ್ದು ಕೊನೆಗೆ ನಿರ್ಗತಿಕರಾಗಿ ಸುರಪಾನವನ್ನು 
ಬಿಟ್ಟಿರುವರು. ಪ್ರಭೂ! ಈಗ ಹೆದಿನೈದು ದಿವಸಗಳಿಂದ ಇದರ ಮಾರಾ 
ಟವು ಬಹಳ ಕಡಿಮೆಯಾಗಿಸೆ-ದಿವಸಕ್ಕೆ ಎಡಮಾರೊಂದರಲ್ಲೇ ಒಂದು 
ಸಾವಿರ ಕೊಂಬಿಗೆ ಕಡಿಮೆ ಇಲ್ಲದಂತೆ ಮಾರಾಟಿವಾಗಿ ಒಂದು ಬಂಡಿಗೆ 
ಕಡಿಮೆ ಇಲ್ಲದಂತೆ ಧಾನ್ಯವೂ, ಒಂದು ಕಟ್ಟಗೆ ಕಡಿಮೆ ಇಲ್ಲದಂತೆ ಹುಲಿ 
ದೊಗಲೂ ಬನುತ್ತಿತ್ತು. ಈಚೆಗೆ ಕೊಳ್ಳುವರೇ ಇಲ್ಲ ಮಹಾರಾಜ! 

ಮಯೊೂರ- ನೀನು ಸುರಪಾನದ ಶ್ರೇಷ್ಠ ತೆಯನ್ನು ಗುಡ್ಡ ಗುಡ್ಡ 
ದಲ್ಲೂ ಸಾರಿಸಿ ಅದನ್ನು ಸೇನಿಸಿದವರು ci ಅಲ್ಲ, ದೇವತೆಗಳಿಗೆ 
ವಕು ಹೇಳುತ್ತಾ ಬರಬೇಕು. ತಿಳಿಯಿಕೋ? 

ಜಬಲ-- ತಿಳಿಯಿತು ಮಹಾರಾಜ. 

ಇಂದ್ರೆ--ಎಡಮಾರಿನಲ್ಲೂ, ಬಲಮಾರಿನಲ್ಲೂ ರಾತ್ರಿಯಲ್ಲೆಲ್ಲಾ 
ಸಭೆಸೇರಿ ಜನರಿಗೆ ದುರ್ಬೋಡೆಮಾಡುತ್ತಿರುನರಂತೆ ಮಹಾರಾಜ. ಈ ಗಲಭೆ 


ಗಳಿಗೆಲ್ಲಾ ಅವರೇ ಕಾರಣ! 
ಮಯೂರ---ಆ ರುಜದ್ರೋಹಿಗಳ ಉದ್ದೇಶವೇನು? 


ಇಂದ್ರ--ರಾನಲ ರಾಜ್ಯವನ್ನು ಪರನಾಡಿನವರಿಗೊಪ್ಪಿಸಿ ಗುಲಾಮ 
ರಾಗಿರುವುದು ಸರಿಯಲ್ಲವೆಂದ್ಕೂ ತಮ್ಮ ಸ್ವಾತಂತ್ರ ವನ್ನು ತಾವು ಪಡೆಯು 

ವುದರಲ್ಲಿ ಪ್ರಾಣವನ್ನೊ ಸ್ಸಿಸಲೂ ಸಿದ್ಧರಾಗಿರುವುದು ಪ್ರತಿಯೊಬ್ಬರ ಕರ್ತವ್ಯ 
ವೆಂದೂ ಬೋಧಿಸಿ ಜನರನ್ನು ಎತ್ತಿ ಕಟ್ಟುತ್ತಿರುವರು. ಸ 
ಮಯೂರ. ಈ ಕಾಡು ನಾಯಿಗಳಿಗೆ ಸ್ವಾತಂತ್ರ್ಯ--ಸ್ವಾತಂತ್ರ್ಯ! 
[ಜಬಲನು ಕೋಪದಿಂದ ಹಿಂದಕ್ಕೆ ಸರಿದು ಕಣ್ಮರೆಯಾಗುವನು] 
ನಾವು ಬಂದು ಇಲ್ಲಿ ,ಆಳದಿದ್ದರೆ ಈ ಹಂದಿಗಳು :ತಮ್ಮ ತಮ್ಮಲ್ಲೇ 
ಒಬ್ಬರನ್ನೊಬ್ಬರು ಕಚ್ಚಿ, ಹೊಡೆದಾಡಿ ಮಡಿಯುತ್ತಿದ್ದಗು- ಈಗ ನೋಡು. 
ರಾಜ್ಯವು ಎಷ್ಟು ಶಾಂತವಾಗಿದೆ. 
ಇಂದ್ರ--ಸ್ವಾತಂತ್ರ್ಯವು ಪ್ರತಿಯೊಂದು ಜೀವಿಗೂ ಜನ್ಮಸಿದ್ಧವಾದ 
ಹಕ್ಕೆಂದು ಕೂಗಾಡುವರು. 
ಮಯೂರ.--ಹಕ್ಕೇ! ಈ ಹೆಂದಿಗಳಿಗೆ ಸ್ವಾತಂತ್ರ್ಯ........ ಇಸು 
ಕೊಬ್ಬಿರುವರೇ ?...ಇಂದ್ರಸೇನ, ನೀನು ಹೇಳಿದಂತೆ ಯಾರೋ ಕೆಲವು 
ರಾಜದ್ರೋಹಿಗಳು ಹಂದೆನಿಂತು ಈ ಮಂಗಗಳನ್ನು ಕುಣಿಸುತ್ತಿರುವರು. 
ಅವರನ್ನು ಹಿಡಿದು ತಲೆಯೊಡಿಸು- ಎಲ್ಲವೂ ಶಾಂತವಾಗುವುನು 
ಇದು ಯಾರ ಕೆಲಸವಿರಬಹುದು? 
ಇಂದ್ರೆ--ಯಾರದೆಂದು ಸ್ಪಷ್ಟವಿಲ್ಲ ಮಹಾರಾಜ-ಆದರೆ (ಕಿವಿಯಲ್ಲಿ) 
ಜಬಲನ ಮಗ ಸಿಂಹನು ಮುಖ್ಯ ಪಾತ್ರವನ್ನು ವಹಿಸಿರುವನಂತೆ.... 
ಮಯೂರ--ಯಾರು ಸಿಂಹನೇ? 
ಇಂದ್ರ--ಅಹುದು ಮಹಾರಾಜ. 
ಮಯೂರ--ನಿಜವಾಗಿಯೂ. ,? 
ಇಂದ್ರ--ಸತ್ಯನಾಗಿಯೂ ಮಹಾರಾಜ! (ಮೆತ್ತಗೆ)....ಜಬಲನ 
ಆಪ್ತನಾದ ಗಂಡಿಯೇ ಈ ರೀತಿ ಹೇಳಿದನು. 
ಮಯೂರ--(ಕಿಡಿಯಾಗಿ) ಜಬಲಾ! ಜಬಲಾ !! (ಸುತ್ತಲೂ 
ನೋಡಿ ಗಟ್ಟಿಯಾಗಿ) ಜಬಲಾ!!! 
ಜಬಲ(ಸ್ರವೇಶಿಸಿ) ಮಹಾರಾಜ! 
ಮಯೂರ ನಿನ್ನ ಮಗನ ಹಾವಳಿಯನ್ನು ನೋಡಿದೆಯೋ? 
2 

ಹಂದೊಂದುವೇಳೆ ಅವನು ನಮ್ಮ ಪರಿವಾರದನನನ್ನು ಬೈದಾಗ ತಲೆಕೆಳ 
ಗಾಗಿ ಮರಕ್ಕೆ ಕಟ್ಟ ಹೊಡೆದುದನ್ನು ಅವನು' ಮರೆತುಬಿಟ್ಟನೇನೋ ಸ 
ಜನರನ್ನು ನಮ್ಮ ಮೇಲೆ ಎತ್ತಿ ಕಟ್ಟಿಲು ತರದೂದು ನಡೆಯಿಸುತ್ತಿರುವ 
ದ್ರೋಹಿಗಳ ಪೈಕಿ ಇವನೊಬ್ಬನಂತೆ. ನಿನಗಿರುವ ಒಬ್ಬ ಮಗನನ್ನು 
ಕಳೆದುಕೊಳ್ಳಲು ಇಷ್ಟವಿಲ್ಲದ ಪಕ್ಷಕ್ಕೆ, ಅವನಿಗೆ ಸರಿಯಾಗಿ ಬುದ್ಧಿ ಹೇಳಿ 
ನಿನ್ನಂತೆ ರಾಜಭಕ್ತಿಯಿಂದ ಬಾಳುವಂತೆ ಎಚ್ಚರಿಕೆ ಕೊಡು, 
[ಜಬಲನು ಸುಮ್ಮನಿರುವನು] 
ಮಯೂರ-- ಹಾಂ! (ಘರ್ಜಿಸುವನು) 
[ಜಬಲನು ಸುಮ್ಮನಿರುವನು] 

ಮಯೊೂರ-ಏನು! ಜಬಲಾ! ಏಕೆ ಸುಮ್ಮನಿರುವೆ?. ನೀನು 

ಆ ದ್ರೋಹಿಗಳ ಗುಂಪಿಗೆ ಸೇರಿ ಸಾಯುನಿಯೇನು? 
[ಜಬಲನು ಸುಮ್ಮನೆ ಕತ್ತನ್ನು ತಗ್ಗಿಸಿ ನಿಂತಿರುವನು] 

ಇಂದ್ರ--ಜಬಲನು ನಮಗೆ ಬಲಗೈ ಹಾಗಿರುವಾಗ ಅಂಧವನ 
ವಿಷಯದಲ್ಲಿ ಅನುಮಾನವೇ ಮಹಾರಾಜ. 

ಮಯೂರ--ಅನುಮಾನನೇ? ... ಖಂಡಿತವಾಗಿಯೂ ಇಲ್ಲ. 
ಜಬಲಾ! ಜಬಲಾ! ಇತ್ತಬಾ (ಜಬಲನು ಮುಂಜೆ ಬರುವನು ಎದ್ದು 
ಅವನ ಬಳಿಗೆ ಹೋಗಿ ಬೆನ್ನನ್ನು ತಟ್ಟಿ) ನಿನ್ನ ಮಗನಿಗೆ ಬುದ್ಧಿ ಹೇಳಿ 
ಅವನು ಆ ದ್ರೋಹಿಗಳ ಗುಂಪಿಗೆ ಸೇರಿದ್ದರೆ ಅದು ಬಹಳ ಕೇಡೆಂದು- 
ತಿಳಿಸಿ ಅವನಿಗೆ ಒಳ್ಳೆ ಹಾದಿಯನ್ನು ತೋರಿಸು--ನಿನ್ನಂತೆ ಅನನೂ 
ನಮಗೆ ವಿಧೇಯನಾಗಿದ್ದರೆ, ನಮ್ಮ ಪರಿವಾರದಲ್ಲೇ ಒಂದು ಪದವಿ ಸಿಕ್ಕೀತು. 
ತಿಳಿಯಿತೋ? 

ಜಬಲ- ತಿಳಿಯಿತು ಮಹಾರಾಜ. 


ಮಯೂರ--ಇಂದ್ರನೇನ | ನೀನು ಹಲವರನ್ನು ರಾತ್ರೆಗೆ ಎಡ 
ಮಾರಿಗೂ ಬಲಮಾರಿಗೂ ಕಳುಹಿಸಿ ಗಲಭೆ ಮಾಡುವ ಆ ಹಂದಿಗಳನ್ನು 
ಹಿಡಿಸಿ ರಾಜ್ಯದಿಂದ ಹೊಣೆದು ಓಡಿಸು. ಆನೆ ಮಡುವಿಗೆ ತಳ್ಳಿಸು. ತಕ್ಕ ಶಿಕ್ಷೆ 
ಯನ್ನು ಕೊಡು. 

ಇಂದ್ರ ಅಪ್ಪಣೆ ಮಹಾರಾಜ. 

ಮಯೂರ-ಜಬಲಾ! ಈ ದಿನ ರಾತ್ರೆಯೇ ಗುಡ್ಡಗಳಿಗೆಲ್ಲಾ 
ಡಂಗೂರಯವರನ್ನು ಕಳುಹಿಸಿ, ರಾಜರಿಗೆ ದ್ರೋಹಚಿಂತನೆಯ ಮಾತ 
ನಾಡಿದವರನ್ನು ಜೀವಸಹಿತ ಸುಡಿಸುನೆನೆಂದೂ, ಅಂಧವರನ್ನು ಹಿಡಿದು 
ಕೊಟ್ಟವರಿಗೆ ಅರ್ಧ ಬಂಡಿ ಧಾನ್ಯವನ್ನು ಬಹುಮಾನ ಕೊಡುತ್ತೇವೆಂದು 
ಸಾರಿಸು, ತಿಳಿಯಿತೋ? 

ಜಬಲ-ಅವೃಣೆ ಮಹಾರಾಜ. 

ಮಂಚೂರ- ಹೊರಡು ನೀನು-ಆದರೆ ಆ ಸಂಗತಿಯನ್ನು ಉದಾ 
ಶೀನ ಮಾಡಬೇಡ. ..ನಿನ್ನ ಮಗನ ಮೇಲೆ ನಿನಗೆ ಆಸೆಯಿದ್ದರೆ ಅವನಿಗೆ 
ನೀನೇ ಸರಿಯಾಗಿ ಬುದ್ಧಿಗಲಿಸು. ನಮ್ಮವರೆಗೂ ಅವನ ವಿಷಯವು ಬಾರ 
ದಿರಲಿ. ಸ್ಥಿತಿಯು ಕಂಣವಾದೀತು- ಇನ್ನು ನೀನು ಹೊರಟು ಸಾರಿಸು. 

(ಜಬಲನು ಹೊರಡುವನು....ಮಯೂರ . ಇಂದ್ರನೇನರು ಒಳಕ್ಕೆ 
ಹೊರಡುವರು) 


ದೃಶ್ಯ ೩ 
(ಗುಡಿಸಿಲಲ್ಲಿ ಜಬಲ, ಸಿಂಹರಿರುವರು) 

ಜಬಲ-__ಮಗನೇ ! ಸಿಂಹ! ನಿನಗೇಕೆ ಈ ಹುಚ್ಚು ಹಿಡಿಯಿತು! 
ಸರಳವಾದ ನಿನ್ನ ಬುದ್ಧಿಗೆ ಯಾನ ಪಿರಾಚಿಯ ಗಾಳಿ ಬೀಸಿತು? ಎಲ್ಲ 
ಹುಡುಗರಂತೆ ವಿಥೇಯನಾಗಿರದೆ, ಮನಸ್ಸು ಬಂದಂತೆ ವರ್ತಿಸುತ್ತಿರುನೆ 
ಯಲ್ಲಾ ! ಸಿಂಹ? ನಿನ್ನನ್ನು ಈ ದುರ್ವರ್ತನೆಗಳಿಗೆಳೆದ ಪಾಪಿಗಳ್ಯಾರು? 

ಸಿಂಹ--ಹಾಂ! ತಡಿಯಿರೀ! ಅವ್ಬಾಜೀ! ನಿಮ್ಮ ನಾಲಿಗೆ 
ಬಂದಂತೆ ಕಾಣದ ವಸ್ತುಗಳ ಪೂಜ್ಯ ಪನಿತ್ರತೆಯನ್ನು ಹಳಿದು ಪಾಸ 
ಮಾಡಬೇಡಿ. 

ಜಬಲ-(ಕುಸಿತನಾಗಿ) ನನಗೇ ಬುದ್ಧಿ ಹೇಳುತ್ತಿರುವ ನಿನಗೆ ವೂಜ್ಯು 
ಪವಿತ್ರ ಜ್ಞಾನವಿರುವುದೇನೋ? 

ಸಿಂಹ ಸತ್ಯವಾಗಿಯೂ ಇರುವುದು. 

ಜಬಲ- ಇದ್ದರೆ ನೀನು ತಂದೆಯೆಂಬ ಪೂಜ್ಯವಸ್ತುವನ್ನು ಧಿಕ್ಕರಿಸ 
ತ್ರಿರಲಿಲ್ಲ. 

ಸಿಂಹ ನಿಮ್ಮನ್ನು ಧಿಕ್ಕರಿಸುತ್ತಿಲ್ಲ-ಬಂಡಿತವಾಗಿಯೂ ಇಲ್ಲ, 

ಜಬಲ-- ಹಾಗಾದರೆ ನನ್ನ ಮಾತನ್ನು ಮಾರುವುದಿಲ್ಲ ತಾನೇ? 

ಸಿಂಹ--ನಿಮ್ಮ ಮಾತು ಅಧರ್ಮಮಯವಾಗಿದ್ದರೆ ಮಾರಬೇಕಾಗ 
ವುದು. 

ಜಬಲ- _ಧರ್ಮಾಧರ್ಮಗಳ ವಿವೇಚನೆಯು ನನ್ನಂತಹ ಹಿರಿಯ 
ರದು. ನಮ್ಮ ಮಾತೇ ನಿನಗೆ ಧರ್ಮವಾಕ್ಯ. 

ಸಿಂಹ--ಹಾಗೆಂದಿಗೂ ಆಗಲಾರದು. ಅಪ್ಪಾಜಿ ಕೇಳಿ! ನೀನ 
ಪ್ರತಿದಿನವೂ ಸುರಾಪಾನ ಮಾಡುತ್ತಿರುವಿರಿ. ಅದು, ನಮ್ಮ ಪಂಗಡಕ್ಕೆ 
ಶುದ್ಧರಾವಲರಿಗೆ, ನಿಷಿದ್ಧವಾದದ್ದು. ಅದನ್ನು ಕುಡಿಯುವುದು ಅಧರ್ಮ 
ಆ ಅಥರ್ಮವನ್ನೇ ಆಚರಿಸೆಂದು ನೀವು ನನಗೆ ಹೇಳುವುದು ನಿಮಃ 
ಧರ್ಮವೋ? ...ಹಾಗೆ ನಾನು ಮಾಡುವುದು ನನಗೆ ಧರ್ಮವೊ? 

ಜಬಲ- ಸುರಾಪಾನ ಮಾಡುವುದರಿಂದ ದೇವತೆಗಳು ಸುಪ್ರೀ: 
ರಾಗುವರು ? 

ಸಿಂಹ ಇದು ಯಾರು ಹೇಳಿದುದು? 

ಜಬಲ--ನಮ್ಮ ಮಹಾರಾಜರು. 

ಸಿಂಹ ಅದರಲ್ಲಿ ನಿಮಗೆ ನಂಬಿಕೆಯಿರುವುದೋ? 

ಜಬಲ- ಇಲ್ಲ. 

ಸಿಂಹ-- ಹಾಗಾದರೆ ನೀನೇಕೆ ಸುರಾಪಾನ ಮಾಡುವಿರಿ? 

ಜಬಲ-- ರಾಜಾಜ್ಞೆಯನ್ನು ಪಾಲಿಸುವುದು ನಮ್ಮ ಧರ್ಮ. 

ಸಿಂಹ- ರಾಜಾಜ್ಞೆಯನ್ನು ಪಾಲಿಸುವುದೇ ನಿಮಗೆ ಧರ್ಮವಾಗಿದ್ದು 
ನಿಮ್ಮ ಶುದ್ಧಾತ್ಮನ ಹೇಳಿಕೆಯನ್ನು ನೀವು ತುಳಿದಿರುವವರೆನಿಗೂ, ನಿವ: 
ಮಾತಿಗೆ ಕಿನಿಗೊಡದಿರುವುಡೇ ನನ್ನ ಧರ್ಮವಾಗಿದೆ. ಅಧರ್ಮಿಗ 
ಹೇಳಿಕೆಯನ್ನು ಕೇಳುವುದು ದೊಡ್ಡ ಧರ್ಮದ್ರೋಹ. 

ಜಬಲ-- ಹಾಗಾದರೆ ನಿನ್ನ ಗಣನೆಯಲ್ಲಿ ನಾನು ಅಧರ್ಮಿಯೋ? 

ಸಿಂಹ-ಅಲ್ಲದೆ ಮತ್ತೇನು? ತಮ್ಮ ಆತ್ಮನನ್ನು ಹೆರರಿಗೆ ಮಾರಿ 
ಅವರ ಹೇಳಿಕೆಯಂತೆ ನಡೆಯವುದು ಅಧರ್ಮವಲ್ಲದೆ ಮತ್ತೇನು? 

ಜಬಲ--ಹಾಗಾದರೆ ಧರ್ಮವೆಂದರೇನು? 

ಸಿಂಹ ತನ್ನ ಶುದ್ಧಾತ್ಮನ ಹೇಳಿಕೆಗೆ ಕಿವಿದೆರೆದು, ಪ್ರಾಣಹೋದರೂ 
ಸರಿ, ಅದರಂತೆ ನಡೆಯುವುದೇ ಧರ್ಮ. 

ಜಬಲ-ಸಿಂಹ! ನಿನಗೆ ಈ ಉಪದೇಶಗಳನ್ನು ಊದಿದವರ್ಯಾರು? 
ತಿಳಿದುಕೋ- ತಂದೆತಾಯಿಗಳ ಮಾತೇ ಗುರುತರವಾದದ್ದು. ಪರರ 
ಹೇಳಿಕೆಯನ್ನು ಕೇಳುವುದು ಅಧರ್ಮ. 

ಸಿಂಹ ಹಾಗಾದರೆ ತಾತ ಮುತ್ತಾತಂದಿರ ಮಾತು? 

ಜಬಲ--ಮತ್ತೂ ಗುರುತರನಾದದ್ದು. 

ಸಿಂಹ ಹಾಗಾದರೆ ಧೀರಬಂಡನ ಮೊಮ್ಮಗನಾದ ನೀವು, ಅವನ 
ಮಾತನ್ನು ಪಾಲಿಸದೇ ಹೋದರ ಅದು ಅಧರ್ಮವಲ್ಲವೇ? 

ಜಬಲ- ಇರಬಹುದು! 

ಸಿಂಹ."ಪ್ರಾಣಹೋದರೂ ಸರಿ, ರಾಜ್ಯವನ್ನು ಮತ್ತೊಬ್ಬರಿಗೊ 
ಫ್ಸಿಸಿ ಸ್ವಾತಂತ್ರ ನನ್ನು ಕಳೆದುಕೊಳ್ಳ ಬೇಡಿ? ' ಎಂದು ಸಾರಿರುವ ಅವನ 
ವೀರವಾಣಿಗಳನ್ನನುಸರಿಸಿ ನಡೆಯುವುದು ನನಗೆ ಧರ್ಮವಲ್ಲವೆ? 

ಜಬಲ-“ಅಹುದು"ಸಿಂಹ! ಆದರೆ ಅವು ಬಹು ಹಳೆಯ ಮಾತು 
ಗಳು. ಈಗ ರಾಜ್ಯವು ಆರ್ಯರ ಕೈಸೇರಿ ಅವರು ಆಳುತ್ತಿರುವುದರಿಂದ 
ಅವರಿಗೆ ವಿಥೇಯರಾಗಿ ನಡೆಯುವುದು ನಮ್ಮ ಧರ್ಮ. 

ಸಿಂಹ--ನಮ್ಮ ಸ್ರ್ರಾತಂತ್ರ ವನ್ನ ಸಹೆರಿಸಿರುವ ಆ ಪಾಪಿಗಳನ್ನು 
ಹೊಡೆದೋಡಿಸುವುದೇ ನಮ್ಮ ಧರ್ಮ. 

ಜಖಲ-ರಾಜದ್ರೋಹೆದ ಮಾತಾಡಿದವರನ್ನು ಮಡುವಿಗೆ ತಳ್ಳು 
ನಂತೆ ಮಹಾರಾಜರು ಅಪ್ಪಣೆ ಕೊಟ್ಟಿರುವರು. 

ಸಿಂಹೆ--ಕೊಡಲಿ. 

ಜಬಲ-ನೀನು ವಿಧೇಯನಾಗಿ ನಡೆದುಕೊಳ್ಳದಿದ್ದರೆ ನಿನಗೂ 
ಅದೇ ಶಿಕ್ಷಯಾದೀತು. 

ಸಿಂಹ-_ಆಗಲೀ! ಈ ಗುಲಾಮ ರಾವಲನಾಗಿ ಬದುಕಿರುವುದ 
ಕ್ಕಿಂತ ಪ್ರಾಣಬಿಡುವುದೇ ಮೇಲು. 

ಜಬಲ--ಸಿಂಹ! ಬೇಡವೋ! ಹಟಮಾಡಬೇಡ ! ರಾಜರು ಬಹಳ 
ಕೋಪಗೊಂಡಿದ್ದಾರ. 

ಸಿಂಹ-_ಆ ಹಂದಿಯ ಕೋಪವನ್ನೂ ಕೊಬ್ಬ ನ್ನೂ ಇಳಿಸುತ್ತೇನೆ. 

ಜಬಲ--ರಾಜದ್ರೋಹವು ಮಹಾ ಪಾತಕವಾದದ್ದು. 

ಸಿಂಹ-_ಶುದ್ಧಾತ್ಮನ ಆಜ್ಞೆಯಂತೆ ನಡೆಯುವವನಿಗೆ ವಾಸ ಪುಣ್ಯದ 
ಭೀತಿಯಿಲ್ಲ. 

ಜಬಲ--ಸಿಂಹ! ಮಗನೇ! ನನ್ನ ಮುದ್ದು ಸಿಂಹ! (ಹತ್ತಿರ 
ಬಂದು ಮೈದಡುವುನನು) ನನ್ನ ಕಣ್ಣುಗಳಲ್ಲಿ ನೀರನ್ನು ನೋಡುವುದು ನಿನಗೆ 
ಧರ್ಮವಲ್ಲ. ನನ್ನನ್ನು ಸಂಕಟಪಡಿಸಬಾರದು--ಸಿಂಹ! ಈ ದುರ್ಬುದ್ಧಿ 
ಯನ್ನು ಬಿಟ್ಟು ಎಲ್ಲರಂತಿರು ರಾಜರು ಅವರ ಪರಿವಾರದಲ್ಲಿ ಒಂದು 
ದೊಡ್ಡ ನೌಕರಿಯನ್ನು ಕೊಡಿಸುವರಂತೆ ಸಿಂಹ! ನಿನ್ನ ವಯಸ್ಸು ಬಹು 
ಕೆಟ್ಟಿದ್ದು. ತಶೆ ಗಟ್ಟ ಯಾಗಿರುವುದೆಂದು ಬಂಡೆಯನ್ನು ಹ 
ಮಾಡುವುದು. ಸ್ವಲ್ಪ ನಾ ಸಿಂಹ! ಹಿರಿಯರ ಮಾತನ್ನು 
ತಳ್ಳ ಬೇಡ 

ಸಿಂಹ--ಅಪ್ಸಾಜೀ! ನಿಮಗೆ ಈ ಮಂಕು ಏಕೆ ಮುಚ್ಚುಕೊಂಡಿತು | 
ಈಗ ನಿಮ್ಮ ಬುದ್ಧಿಗೆ ಧರ್ಮಾಧರ್ಮಗಳ, ಮಾನಾನಮಾನಗಳ ವಿವೇ 
ಚನೆಯೇ ಇಲ್ಲದಂತಾಗಿದೆಯಲ್ಲಾ ! ನಿಜವಾಗಿಯೂ ನಿಮ್ಮ ಮನಸ್ಸು 
ಮಂದವಾಗಿಬಿಟ್ಟಿ ರುವುದು. ರಾನಲರ ಗೌರವವನ್ನು ಕಾವಾಡುವುದಕ್ಕೆ 
ತನ್ನ ಜೀನವನ್ನೇ ಬಲಿಯಾಗಿ ಕೊಟ್ಟಿ ಆ ಧೀರಬಂಡನ ವಂಶೋತ್ಸನ್ನ 
ರಾದ ನೀವು ಆ ರಾಜನ ಸೇನೆಯಲ್ಲಿ ಮಗ್ನರಾಗಿ ಮಂಕುಹಿಡಿದು ಮಾಡ 
ಬಾರದ ಕೆಲಸಗಳನ್ನು ಮಾಡುತ್ತಿರುವಿರಲ್ಲಾ |! ಅಪ್ಪಾಜೀ! ಎಚ್ಚರ 
ಹೊಂದಿ! ನಿಮ್ಮ ಸೋದರರಾದ ಸಾನಲರನ್ನು ಪರರಾಜನ ಪರಿವಾರ 
ದವರು ಚಿತ್ರಹಿಂಸೆಪಡಿಸುತ್ತಿರುವುದನ್ನು ಕಂಡೂ ಕಂಡೂ, ಈ ಪೈಶಾಚಿಕ 

ಕೃತ್ಯವನ್ನು ನಿಲ್ಲಿಸಲಿಕ್ಕೂ ಕೈಯೆತ್ತದೆ, ಮತ್ತೂ ಹೆಚ್ಚಾದ ಭಕ್ತಿಯಿಂದ 
ಅವರ ಪಾವಕಾರ್ಯಕ್ಕೆ ಸಹಾಯಮಾಡುತ್ತಿರುವ ನಿಮ್ಮ ಬುದ್ದಿಗೆ ಅದೆಂ 
ತಹ ಮಂಕು ಮುಚ್ಚಿದೆಯೋ ಕಾಣೆನಲ್ಲಾ ! ಅಪ್ಪಾಜೀ! ಏಳಿ! ನೀವೊ 
ಬ್ಬರು ಧೈರ್ಯಮಾಡಿದರೆ ನಮ್ಮ ರಾಜ್ಯದ ಸ್ವಾತಂತ್ರ ನನು ಕರಗತನಾದಂ 
ತೆಯೇ ಸರಿ. 

ಜಬಲ-ಸಿಂಹ! ನನಗೇ ಬುದ್ಧಿಗಲಿಸುತ್ತಿರುವ ನಿನ್ನ ತಾರುಣ್ಯದ 
ಕೆಚ್ಚೆಮ್ಬೋ ? 

ಸಿಂಹ ನಿಮ್ಮ ಕೈಯನ್ನು ನಿಮ್ಮ ಕೈಯಿಂದಲೇ ಕಡಿಸುತ್ತಿರುವ ಆ 
ನಿಮ್ಮ ಬುದ್ಧಿಯ ಅಂಧಕಾರದಷ್ಟು 1. ಅಪ್ಪಾಜೀ! ನಿಮಗೆ ನಿಜವಾಗಿಯೂ 
ಯಾರೋ ಮಂತ್ರಿಸಿರಬೇಕು | ರಾವಲರ ಗುಡ್ಡ ಗುಡ್ಡವೂ ಸ್ವಾತಂತ್ರ್ಯ 
ಸಂಪಾದನೆಗಾಗಿ ವ್ರಾಣಕೊಡಲು ಸಿದ್ಧವಾಗಿ ಮುಂದೆ ಬರುತ್ತಿರುವಾಗ ನೀರ 
ಬಂಡನ ವಂಶದವರಾದ ನೀವು ಗುಲಾಮಗಿರಿಗೆ ಶರಣುಹೋಗಿರುವುದು 
ಬಹು ವಿಚಿತ್ರವಾಗಿರುವುದು. ಇದು ನಿಜವಾಗಿಯೂ ಹುಚ್ಚುತನ 

ಜಬಲ-- ನನ್ನದು ಹುಚ್ಚುತನವೋ ? ಇರಬಹುದು! ಇರಬಹುದು ! 
..ಸಿಂಹನು ನನ್ನ ಮಗನಲ್ಲದಿರುವುದು ಸತ್ಯವಾದರೆ, ತಂದೆಯ ಮಾತನ್ನು 
ಮಾರುವುದು ಧರ್ಮವೆಂಬುದು ಸತ್ಯವಾದರೆ, ನನಗೆ ಹುಚ್ಚುಹಿಡಿದಿರುವುದೂ 
ನಿಜವೇ!! 

(ಗಂಡಿಯು ಪ್ರವೇಶಿಸುವನು) 

ಜಬಲ--ಗಂಡೀ! ಬಾ!! ಒಳಕ್ಕೆ ಬಾ! 

ಗಂಡಿ ಇದೇನು ಜಗಳವಾಡುತ್ತಿರುವಿರಿ? 

ಜಬಲ--ಜಗಳವಲ್ಲ!--ಬಾ! ನೀನಾದರೂ ಹೇಳು! ರಾನಲರ 
ಸ್ವಾತಂತ್ರ್ಯ ಸಂಪಾದನೆಯು ಸಾಧ್ಯವೇ? ನಮ್ಮ ಬಾಣಬತ್ತಳಿಕೆಗಳನ್ನೂ, 
ಕವಣೆ ಕಲ್ಲುಗಳನ್ನೂ, ನಮ್ಮಿಂದ ಕಿತ್ತುಕೊಂಡು, ತಮ್ಮ ಆಡಳಿತವನ್ನು 
ಸ್ಥಾಪಿಸಿ ಹತ್ತಾರು ವರ್ಷಗಳಿಂದ ಸ್ಥಿರವಾಗಿ ಆಳುತ್ತಿರುವ ರಾಜರನ್ನೆದುರಿಸಿ 
ಬದುಕುವುದು ಸಾಧ್ಯವೇ? 

ಗಂಡಿ ಛೇ! ಎಲ್ಲಿಯಾದರೂ ಉಂಟೀ? ಅವರನ್ನು ಎದುರಿಸು 

ತ್ರಿದಾದರೂ ಧರ್ಮವೇ? ಅವರಿಂದ ನಮಗೆಷ್ಟು `ಉಪಕಾರವಾಗಿದೆ ! ಆಗು 
ವುಡೆ! ಆಗಬೇಕು! ಪ್ರತಿಯೊಂದು ಗುಡ್ಡದ ಬುಡದಲ್ಲಿಯೂ ಬಾನಿ ತೋಡಿಸಿ 
ಕೊಟ್ಟರುವರು. ಅದಕ್ಕೆ ಸ್ರತಿಯಾಗಿ ನಾವು ವರ್ಷಕ್ಕೆ ಸ್ವಲ್ಪ ಸ್ವಲ್ಪ ದವಸ 
ವನ್ನು ಮಾತ್ರ ಕೊಡುತ್ತಿದೇನೆ. ಎಡಮಾರಿನಿಂದ ಬಲಮಾರಿನವರೆವಿಗೂ 
ದಾರಿ ಮಾಡಿಸಿರುವರು. ಅವರ ಬಲದ ರಕ್ಷಣೆಯಲ್ಲಿ ನಾವು ಸುಖವಾಗಿರು 
ವೆವು. 

ಜಬಲ- ಅಂತಹ ರಾಜರನ್ನೋಡಿಸಿ ಸ್ವತಂತ್ರ್ಯರಾಗುವುದು 
ಸಾಧ್ಯವೇ? 

ಗಂಡಿ-_ಆ ದ್ರೋಹದ ಮಾತನ್ನಾಡಿದವರಿಗೆ ಮರಣವೇ ಶಿಕ್ಷೆ. 


ಜಬಲ-- ನಾವು ಹಿಂದೆ ಸ್ವತಂತ್ರ್ಯರಾಗಿದ್ದುದು ನಿಜ. ಈಗ ಇವರು 
ನಮಗೆ ಅನಮಾನ ಮಾಡುತ್ತಿರುವುದೂ ನಿಜವೇ! ಆದರೆ ಅವರನ್ಲೀಗ 
ಎದುರಿಸುವುದು ಹೇಗೆ? ಎದುರಿಸಿದ ಮೇಲೆ ಗೆದ್ದು ಬದುಕುವುದು ಹೇಗೆ? 
ಅಧನಾ ಗೆದ್ದು ಬದುಕಿದರೂ, ನಮ್ಮ ರಾಜ್ಯವನ್ನು ಈಗಿರುವಂತೆ ಆಳಿಕೊ 
ಳ್ಳಲು ಶಕ್ತಿಯಿರುವುದೆ? 

ಸಿಂಹ-_ಖಂಡಿತವಾಗಿ ನಿಮಗಿಲ್ಲ. ಗುಲಾಮರಾಗಿರಲು ಶಕ್ತಿಯಿರು 
ವುದು, ಪೌರುಷವೂ ಇರುವುದು. ತಮ್ಮ ಸೋದರರನ್ನು ಎರಡನೇಯವನ 
ಪೈಶಾಚಿಕನೃತ್ತಿಗೆ ಆಹುತಿಕೊಡಲವೆ ಶಕ್ತಿಯಿರುವುದು. 

ಗಂಡಿ-_-ಸಿಂಹ! ಏನು ನುಡಿಯುತ್ತಿರುನೇ! ರಾಜದ್ರೋಹದ 
ಮಾತು! ಯಾರಾದರೂ ಹೋಗಿ ಈ ನಿನ್ನ ದುರ್ವರ್ತನೆಯನ್ನು ಮಹಾ 
ರಾಜರಿಗೆ ತಿಳಿಸಿದರೆ ಮರಣದಂಡನೆಯನ್ನು ಕೊಟ್ಟಾರು! 

ಸಿಂಹ. (ಮುಂದೆ ಬಂದು) ಮುಚ್ಚು ಬಾಯಿ! ಅಥಧಮಾ! ನೀನೇ 
ಅಲ್ಲವೇ ಅಲ್ಲಿಯ ಸುರಾಷುನಕ್ಕೆ | ಗುಲಾಮನಾಗಿ, ಇಲ್ಲಿನ ಸಂಗತಿಗಳನ್ನು 
ತಿಳಿದು ಹೋಗಿ ಹೇಳುವ ದ್ರೋಹಿ! ಕಾಲವೊದಗಿದಾಗ ನಿನ್ನ ಗತಿಯೇನಾ 
ಗುವುದೋ ನೋಡು! 

ಗಂಡಿ--(ಬೆದರಿ) ಜಬಲ! ನಿನ್ನ ಮಗನ ದುರ್ವರ್ತನೆಯು ನಿಜ 
ವಾಗಿಯೂ ಶಿಕ್ಷಿಸಲ್ಪಡುವುದು. 

ಸಿಂಹ-_ಹೇಡೀ! ನಿನ್ನಂತಹ ದ್ರೋಹಿಗಳು, "ನರಿಗಳು ರಾವಲ 
ಕ್ರ ಹುಟ್ಟ ಬಾರದಾಗಿತ್ತು. ಹೊರಡು ಇಲ್ಲಿಂದ! 

NB ತಡೇ! ಈ ನನ್ನ ಮನೆಗೆ ನಾನು ಯಜಮಾನ: 
ಸ10ಡಿಯು ನನ್ನ ಸ್ನೇಹಿತ. 

ಸಿಂಹ_ ಹಾಗಾದರೆ ನಾನೇ ಹೊರಡುತ್ತೇನೆ. ಇಂತಹ ಹೇಡಿಗಳ 
ಕುಖಾವಲೋಕನವೇ ಪಾಪಕರವಾದ್ದು. (ಹೊರಟುಹೋಗುವನು) 

ಜಬಲ--(ಎದ್ದು ಹೋಗುತ್ತಾ) ಸಿಂಹ! ತಡೀ! ತಡೀ!....ಸಿಂಹಾ! 

ದೃಶ್ಯ ೪ 

(ಬಯಲು; ರಾತ್ರಿವೇಳೆ; ಜನರು ಪಂಜುಗಳನ್ನು ಹಿಡಿದು ಸಿಂಹನ 
ಸುತ್ತಲೂ ನಿಂತಿರುವರು. ಪಕ್ಕದಲ್ಲಿ ಸೋನನಿರುವನು), 

ಸಿಂಹ ನೀರ ರಾವಲ ಸೋದರರೇ! ಕಾಡಿನಲ್ಲಿರುವ ಮೃಗಗಳೂ 
ಕ್ವೀಚ್ಛಾ ವಿಹಾರಿಗಳಾಗಿ ನಿರ್ಭಯದಿಂದ ಸ್ವಾತಂತ್ರ ಸುಖಾನುಭವ ಮಾಡು 
ಶ್ರಿರುವುವು. ಅವುಗಳನ್ನು ಬಂಧಿಸಹೋದರೆ ಧೈರ್ಯದಿಂದ ಎದುರಿಸಿ ಪ್ರಾಣ 
ತನ್ನಾದರೂ ಬಿಡುವುವಲ್ಲದೆ ಪರರ ಕೈಲಿ ಬಂದಿಯಾಗರೊಪ್ಪವು- ಅರಣ್ಯದ 
ರಕ್ಷಿಗಳು ಕೂಡ ಸ್ವತಂತ್ರವಾಗಿ ಹಾರಾಡಿಕೊಂಡು ಸುಖವಾಗಿರುವುವು. 
೨ವುಗಳನ್ನು ಮೋಸದಿಂದ ಬಂಧಿಸಿದರೆ, ಸಮಯಬಂದರೆ ತನ್ಸಿಸಿಕೊಂಡು 
ಕೋಗುವವು. ಅದು ಸಾಧ್ಯವಾಗದಿದ್ದರೆ ಪಂಜರಗಳಲ್ಲೇ ಸಕ 
ಮಾಡುವುವು... ಎಂದಮೇಲೆ ಸ್ವಾತಂತ್ರ್ಯವು ಲೋಕದ ಪ್ರತಿಯೊಂದು 
ನ್ರಾಣಿಗೂ ಎಷ್ಟು ಸ್ಟಾ ಭಾವಿಕವಾದ. ಹಕ್ಕಾಗಿದೆಯೆಂಬುದು ಸ್ಪ ಸ ಷ್ಟ ನಡುವು 
ನಿಲ್ಲವೇ? ಹೀಗ್ಗರುನಲ್ಲಿ ಮನುಷ್ಯರಾದ ನಾವು, ಅದರಲ್ಲೂ ಬನ 
ನೂವತ್ತುಸಾವಿರ ಮಂದಿಯನ್ನು ಐದು ನೂರು ಪರಕೀಯರು ಸವಾರಿ 
ಮಾಡುತ್ತಾ ನಾಯಿ ನರಿಗಳಿಗಿಂತಲೂ ಕಡೆಯಾಗಿ ಕಾಣುತ್ತಾ, ನಮ್ಮ ಮನೆ 
ಯಲ್ಲಿ ನಮ್ಮನ್ನೇ ಗುಲಾಮರನ್ನಾಗಿ ಮಾಡಿಕೊಂಡು ತಮ್ಮ ದರ್ಪವನ್ನು 
ನಡೆಯಿಸುತ್ತಿರುವುದು ಬಹು ಆಶ್ಚರ್ಯಕರವಾದ ಅವಮಾನವಾಗಿಜೆ. ಐದು 
ಕೂರು ಕಾಡು ಕುದುರೆಗಳನ್ನು. - ಬುದ್ಧಿ ಯಿಲ್ಲದ ಮೂಕ ಪ್ರಾ ಪ್ರಾಣಿಗಳನ್ನು 
ಇಡಿದು ಸವಾರಿ ಮಾಡುವುದು ದುಸ್ತ ರವಾಗಿರುವಾಗ ; ಒಂದಲ್ಲ, ಎರಡಲ್ಲ 


ತಿ 

ಮೂನತ್ತುಸಾನಿರ ಜನ ವೀರರಾನಲರನ್ನು ಐದುನೂರುಮಂದಿ ಸವಾರಿ 
ಮಾಡುತ್ತಾ ಸಶುಗಳಂತೆ ಒದೆಯುತ್ತಿರುನಕೆಂದ ಮೇಲೆ, ರಾವಲರು 
ಕುದುರೆಗಳೋ, ಕತ್ತೆಗಳೋ ಅಧವ ಹೆಣಗಳೋ? ಧೀರರಾದ ಸೋದ 
ರರೇ, ನಿಮ್ಮ ಹಿಂದಿನ ವೈಭವದ ದಿವಸಗಳನ್ನು ಜ್ಞಾಪಿಸಿಕೊಳ್ಳಿ. ರಾವಲನೆಂ 
ದರೆ ಎಷ್ಟು ಹೆನ್ಮುಯಿಂದ, ನಮ್ಮ ನಾಡಸ್ಲೇ ಅಲ್ಲದೇ ನಮ್ಮಿಂದ ಆಚಿನ ಆರ್ಯ 
ನಾಡಿನಲ್ಲಿ ಕೂಡ ಸಂಚರಿಸುತ್ತಿದ್ದಿರಿ. ಇಲ್ಲಿನ ಬಡನನನ್ನು ಕೂಡ ಅಲ್ಲಿನ 
ಧನಿಕನು ಗೌರವಿಸುತ್ತಿರಲಿಲ್ಲವೇ? ಇಂದಿನ ಗತಿಯನ್ನು ನೋಡಿ! ನಮ್ಮ 
ನಾಡಿನಲ್ಲಿ ಧೈರ್ಯವಾಗಿ ಸೆಂಚರಿಸಲು ನಮಗೇ ಹಕ್ಕಿಲ್ಲದಂತಾಗಿದೆ. ನಿಮ್ಮ 
ತಾತ ಮುತ್ತಾತಂದಿರು ನೆಟ್ಟ ಮರಗಳ ಹೆಣ್ಣನ್ನು ನೀವು ಕಿತ್ತರೆ, ನಿಮ್ಮ 
ಕೈಗಳನ್ನು ಕತ್ತರಿಸುವರು, ನಿಮ್ಮ ನದಿಯ ನೀರನ್ನು ಕುಡಿದರೇ.. ಅಲ್ಲ 
ಮುಟ್ಟಿದರೇನೇ--ನಿಮ್ಮನ್ನು ಬಂಡೆಯ ಮೇಲೆ ಬಡಿಸಿ ಸಾಯಿಶುವರು. 
ಈ ರೀತಿಯಾದ ಅಧರ್ಮಕ್ಕೆ ತಗ್ಗಿ, ಹೇಡಿಗಳಾಗಿ ಜೀವಚ್ಚವಗಳಂತೆ 
ಅನ್ಯಾಯಕ್ಕೆ ಆಹುತಿಯಾಗಿ ಪ್ರಾಣಬಿಡಲು ಒಪ್ಪುತ್ತೀರೂ? ಅಧವಾ 
ನೀರಬಂಡನ ಹೆಸರಿನಲ್ಲಿ ಧೀರ ರಾವಲಮಾತೆಯ ಹೆಸರಿನಲ್ಲಿ ಜಯಕಾರ 
ಮಾಡುತ್ತಿದ್ದು ಸ್ವಾತಂತ್ರ್ಯ ಸಂಪಾದನೆಗಾಗಿ ಹೋರಾಡಲು ಮನಸ್ಸು 
ಮಾಡುವಿರೋ? ಸ್ವಾತಂತ್ರ್ಯವು ಪ್ರತಿಯೊಬ್ಬನ ಜನ್ಮಸಿದ್ಧ ವಾದ ಕ್‌ಕ್ಟಿದ್ದು 
ಅದನ್ನು ಕಳೆದುಕೊಂಡು ಬಾಳುವುದೇ? ಏಳಿ! ರಾವ ಸೋದರರೇ! 
ಧೈರ್ಯವನ್ನು ತಾಳಿ | ಈ ಗುಲಾಮಗಿರಿಯ ವೇಷವನ್ನು ತೆಗೆದು ನಮ್ಮ 
ನಾರಿನ ಗಂಟಿಗಳನ್ನು ಸಮಸ್ತರೂ ಧರಿಸಿರ೦. ಈ ಆರ್ಯರ ವೇಷವನ್ನು 
ಮನೆಯವರಿಗೆಲ್ಲಾ ತೊಡಿಸುವುದಕ್ಕಾಗಿ ಎಡಮಾರಿನ ರಾನಲನೊಬ್ಬನು ತನ್ನ 
ಧಾನ್ಯವನ್ನೆಲ್ಲಾ ಆಳರಸರಿಗೆ ಒಪ್ಪಿಸುತ್ತಾ ಬಂದು ಕೊನೆಗೆ ಸಾಲಗಾರನಾಗಿ 
ಗುಡ್ಡವನ್ನು ಬಿಟ್ಟು ಓಡಿಹೋದದ್ದನ್ನು ಮರೆತಿರೋ? ನಿಮ್ಮ ಈ ಅರ್ಥ 
ಗುಲಾಮಗಿರಿಯು ಅವರ ಬಟ್ಟಿ ಗಳನ್ನು ಕೊಂಡು ಅನರ ವೇಷವನ್ನನುಕರಿ 
ಸುವುದರಿಂದಲೇ. ಈಗಲೇ ಅವನ್ನು ಕಿತ್ತೊಗೆದು ಮನೆಯಲ್ಲಿ ತಾಯಿತಂಗಿ 


ಯರು ಮಾಡಿದ ಗಂಟಯನ್ನೇ ಧರಿಸಿರಿ. ಎರಡನೆಯದಾಗಿ ಆಳರಸರಿಂದ 
ನೀವು ಕಲಿಯುತ್ತಿರುವ ಪಾನ. ಆ ಸುರ್ಕಾ ಸೋಮಗಳನ್ನು ಕುಡಿದವರು 


ಅವರ ದೇವತೆಗಳಿಗೆ ಸಮಾನರಾಗುವರೆಂದು ಅವರು ಎಷ್ಟು ಕೂಗಿದರೂ, 
ಅದನ್ನು ಕುಡಿದವರು ಕಕ್ತೆಗಳಿಗಿಂತಲೂ ಕಡೆಯಾಗಿ, ಕೊನೆಗೆ ತಿರಿದು 

ತಿನ್ನಬೇಕಾಗುತ್ತದೆ ಎಂಬುದಕ್ಕೆ ಬಲಮಾರಿನ ಗಂಡಿಯೇ ಸಾಕ್ಷಿ, ಆದುದ 
ರಿಂದ ನೀವೆಲ್ಲರೂ ಪಾನವನ್ನು ದ್ವೇಷಿಸುವುದಲ್ಲದೆ, ಇನ್ನು ಕುಡಿಯುತ್ತಿರು 
ವವರಿಗೆ ಬುದ್ದಿ ಹೇಳಿ, ಮಾರಿ ಬಂದು ಕೆಲವರು ಕೇಳದೇ ಹೋದರೆ 
ಅಂಧವರನ್ನು ಗುಡ್ಡದಿಂದ ಹೊರಕ್ಕೋಡಿಸಬೇಕು- ಹೀಗೆ ಮಾಡುವುದರಿಂದ 
ಕೆಲವು ದಿವಸಗಳಲ್ಲಿಯೇ ಈ ಆರ್ಯ ಜಂತುಗಳ ಸುರಾ, ಸೋಮಗಳನ್ನೂ, 
ಬಟ್ಟಿ ಬರೆಗಳನ್ನೂ ಕೇಳುವವರಿಲ್ಲದಂತಾಗಿ, ರಾವಲರ ದವಸ ಧಾನ್ಯವು 
ಅನರ ಮನೆಯಲ್ಲೇ ಇದ್ದು ಬಡತನವು ದೂರವಾಗುವುದಲ್ಲಡೆ ಕೊನೆಗೆ ಆಳರ 
ಸರಿಗೆ ಹೊಟ್ಟಿ ಗಿಲ್ಲದಂತಾಗಿ ತೊಲಗುವರು. ನೀವು ಶುದ್ಧ ರಾವಲರೆಂಬು 
ದನ್ನೂ ಎಂದೆಂದಿಗೂ ಸ್ವತಂತ್ರಕೆಂಬುದನ್ನೂ, ಒಂದು ಕ್ಷಣವೂ ಮರೆಯದೆ 
ಒಗ್ಗಟ್ಟಿನಲ್ಲಿ ಕೆಲಸಮಾಡಿ ರಾವಲಮಾತೆಯ ಗೌರವವನ್ನು ಕಾವಾಡಬೇಕು. 

ಸೋದರರೇ ! 

ಮೃಗಗಳು ಕೂಡ ಸಹಿಸದ ಅವಮಾನದುರಿಯಲ್ಲಿ ಬೇಯು ವುದಕ್ಕಿಂತ 
ಸ್ವತಂತ್ರರೆಂಬುದನ್ನ ರಿತು, ಜನ್ಮಸಿದ್ಧವಾದ ಆ ಹಕ್ಕಿಗೆ ಕಾದ್ಕು ಪ್ರಾಣ 
ನನ್ನಾದರೂ ಒಪ್ಪಿ ಸೋಣ!--ಏಳಿರಿ! ಧೀರ ರಾವಲರೇ! ನೀವು ಸದಾ 
ಸ್ವತಂತ್ರರು! ದಾಸ್ಯಭಾನವನ್ನು ಕಿತ್ತೊಗೆದು ಪ್ರಾಣಕೊಡುವುದಕ್ಕೂ 
ಸಿದ್ಧರಾಗಿ, ನಾಡಿನ ಗೌರವವನ್ನು ಕಾಪಾಡಿರಿ! ಏಳಿ! ಹೇಡಿತನವನ್ನು ತಳ್ಳಿ! 
ರಾವಲರು ಇನ್ನೂ ಬದುಕಿರುವರೆಂಬುದನ್ನು ತೋರಿಸಿ!,..ಕೂಗಿರ್ರಿ ಧೀರ 
ಬಂಡನಿಗೆ ಜೈ ಜೈ! 

[ಎಲ್ಲರೂ ತೈ-ಫೈ- ಚೈ] 

ಸೋನ- -ಅದೇನು ಗದ್ದಲ ಸಿಂಹ! ಬಹುಮಂದಿ ಓಡಿ ಬರು 

ವಂತಿದೆ? 


(ಎಲ್ಲರೂ ಬಲಗಡೆಯೇ ನೋಡುತ್ತಿರುವರು ಇಂದ್ರಸೇನನು ತನ್ನ 
ಪರಿವಾರ ಸಮೇತನಾಗಿ ಕತ್ತಿಯನ್ನು ಹಿಡಿದು ಬರುವನು). 

ಸಿಂಹ--ಸೋದರರೇ! ನೀವೆಲ್ಲರೂ ನನ್ನ ಹಿಂದೆ ಬಂದು ನಿಲ್ಲಿರಿ. 
ಯಾರೂ ಈಗ ಇಂದ್ರಸೇನನ ಮೇಲಾಗಲೀ, ಅಧವ ಅವನ ಪರಿವಾರದವರ 
ಮೇಲಾಗಲಿ ಕೈಮಾಡಕೂಡದು. 

[ಎಲ್ಲರೂ ಹಿಂದಕ್ಕೆ ಸರಿಯುವರು] 

ಇಂದ್ರೆ ಏನು ಕೈ ಮಾಡುವುದು? ನಿಮ್ಮ ಕೊಬ್ಬನ್ನು ಇಲ್ಲಿಯೇ 
ತೆಗೆದು ಯಜ್ಞಮಾಡುವೆನು ತಿಳಿಯಿತೋ? 

ಸಿಂಹ--ಇಂದ್ರಸೇನ! ನೀನು ಬೊಗಳಿದ್ದಾಗಿದ್ದರೆ, ನೀನು ಬಂದಿರು 
ವುದೇಕೆ ತಿಳಿಸು. 

ಇಂದ್ರ--ಏನು? ಬೊಗಳುವುಡೇ?...ಸಿಂಹ! ಹೇಡಿಯಾದ ನಿಮ್ಮ 
ಪ್ಪನನ್ನು ಹೆದರಿಸುವಂತೆ ನನ್ನನ್ನು ಹೆದರಿಸುನೆಯೋ? 

ಸಿಂಹ__ ಹೇಡಿಯಾದ ನಮ್ಮಸ್ಸನನ್ನು ಹೆದರಿಸಿದಕೆ ಪ್ರಯೋಜನ 
ವಿಲ್ಲವೆಂಸೇ, ಶೂರನಾದೆ ನಿನ್ನನ್ನು ಹೆದರಿಸಿ ನೋಡುತ್ತಿರುವೆ. 

ಇಂದ್ರ--ಅಷ್ಟು ಸಭ್ಯನಾದ ಜಬಲನ ಹೊಟ್ಟಿ ಯಲ್ಲಿ ನಿನ್ನಂತಹ 
ಪುಂಡನು ಹುಟ್ಟಬಾರದಾಗಿತ್ತು. 

ಸಿಂಹ-_-ಅಂತಹ ಸಭ್ಯನನ್ನು ನಿನ್ನಂತಹ ಪುಂಡನು ಆಳುತ್ತಿರಬಾರ 
ದಾಗಿತ್ತು. 

ಇಂದ್ರ--ನಾನು ಪುಂಡನೋ? 

ಸಿಂಹ--ನೀನು ಪುಂಡನೊಂದೇ ಅಲ್ಲ-ಭಂಡನೂ ಹೌದು-ನಮ್ಮ 
ನದಿಯ ನೀರನ್ನು ಕುಡಿದರೆ, ನಮ್ಮನ್ನೇ ಮುಳ್ಳು ಕೋಲಿನಿಂದ ಹೊಡೆಯ 
ಲಿರುವ ನೀನು ಪುಂಡನೋ, ಭಂಡನೋ ನೀನೇಹೇಳು? 

ಇಂದ್ರ--ಚಂಡಾಲರಾದ ನಿಮಗೆ ನದಿಯ ನೀರೇ? 

ಸಿಂಹ--ನಿಮ್ಮನ್ನು ಆರ್ಯರೆದ ಕುರುಡನ್ಯಾರು? ಸಾಧ್ಯವಿದ್ದಲ್ಲಿ 
ಈ ಗಾಳಿಯನ್ನೂ ಪೆಟ್ಟಿಗೆಯಲ್ಲಿಟ್ಟು ನಿವು ಕುಡಿದುಬಿಟ್ಟ ಗಾಳಿಯನ್ನೇ 
ನಮಗೆ ಕೊಡುತ್ತಿದ್ದಿರೇನೋ?-_ನರಾಧಮರೇ! ನೀವು ಆರ್ಯರು! 
ನೀವು ಉತ್ತಮರು! ಜ್ಞಾನಿಗಳು!! ಪೊಜ್ಯರು! ದೈವಭಕ್ತರು !!--ನಿಮ್ಮ 
ದೇವರುಗಳು ಪರರ ಸೊತ್ತನ್ನು ಕದಿಯಿರೆಂದು ಹೇಳುವುವೋ? 

ಇಂದ್ರ--ಹಲ್ಲುಹಿಡಿದು ಮಾತನಾಡು! ಸಿಂಹ! ಜಬಲನ ಹೆಸರಿನ 
ಮೇಲೆ ನಿನ್ನ ಬೊಗಳಿಕೆಗೆ ದನಕಾಶ ಕೊಟ್ಟಿ ರುನೆವು--ನಿನ್ನ್ನ ಕಾಲವು 
ಸಮಾನಿಸಿದೆ. 

ಸಿಂಹ--ಅದಿರಲಿ-ನೀನು ನಿಜವಾದ ಆರ್ಯನಾಗಿದ್ದಕ್ಕೆ ಧರ್ಮಜ್ಞ 
ನಾಗಿದ್ದರೆ, ಈ ಪ್ರಶ್ನೆಗಳಿಗೆ ಉತ್ತರ ಕೊಡು--- ಪರರ ಸೊತ್ತನ್ನು ಕದಿಯಿ 
ರೆಂದು ನಿಮ್ಮ ದೇವರುಗಳು ಹೇಳುವುವೊ? 

ಇಂದ್ರ--ಇಲ್ಲ. 

ಸಿಂಹೆ-- ಹಾಗಾದರೆ ನಮ್ಮ ಸೊತ್ತನ್ನು, ನಮ್ಮ ಸ್ವಾತಂತ್ರವನ್ನು, 
ಮಾನವನ್ನು ಕದ್ದ--ಅಲ್ಲ ಹಗಲಿನಲ್ಲಿ ಎಲ್ಲರ ಮುಂದೂ ದರೋಡೆಮಾಡು 
ತ್ತಿರುವ ನಿಮಗೆ -ಹಗಲುಗಳ್ಳ ರಿಗೆ ನಿಮ್ಮ ದೇವರು ಕರಿಣ ಶಿಕ್ಷೆಯನ್ನು 
ನಿಧಿಸುವುನಿಲ್ಲವೊ ? 

ಇಂದ್ರ ನಿಧಿಸಲಿ! ಬಾಯಿಮುಚ್ಚು ! 

ಸಿಂಹೆ--ಇಂದ್ರಸೇನ! ನನ್ನ ಕಾಲವು ಸಮಾಪಿಸಿರುವುದೆಂದು 
ಹೇಳಿದೆ. ನಿನ್ನ ಕಾಲವೂ ಬಹು ಹತ್ತಿ ರಿರುವುಡಿಂಬುದನ್ನು ತಿಳಿ. ರಾವಲ 
ನಾಡಿನ ಬಂದೆಗಳು ಕೂಡ ಸ್ವಾತಂತ್ರ ಸಹೋಷಣೆಮಾಡುತ್ತಿನೆ. ಇಲ್ಲಿನ 
ಮರಗಿಡಗಳು ಕೂಡ ಸ್ವಾತಂತ್ರ್ಯ ಬರುವುವೆಂದು ನಲಿಯುತ್ತಿವೆ. ಹಕ್ಕಿ 
ಗಳು ಕೂಡ ಹೇಡಿತನದ ಗುಲಾಮತನನು ಸುಟ್ಟು ಬೂದಿಯಾಯಿತೆಂದು 
ಚಿಲಿಪಿಲಿಗುಟ್ಟು ತ್ತಿವೆ. ಇಂದ್ರಸೇನ!-ನೀವು, ಅರ್ಯ ಪಶುಗಳು...... 

ಇಂದ್ರ--ಆಂ! ಏನೆಂದೇ? ದ್ರೋಹೀ! ! 

ಸಿಂಹ ನಿಧಾನಿಸು! ಕೇಳೂ-ಆರ್ಯ ಪಶುಗಳಾದ ನೀವು ಇದು 
ವರೆಗೂ ಮಾಡಿದ ಪಾಪಕೃತ್ಯಗಳಿಗೆ, ಪೈಶಾಚಕ ವೃತ್ತಿಗಳಿಗೆ, ದರೋಡೆಗೆ 
ತಕ್ಕ ಶಿಕ್ಷೆಯನ್ನನುಭವಿಸುವಿರಿ, ಸ್ವತಂತ್ರ,ರಾವಲನಾಡು ನಿದ್ದೆ ಯಿಂದೆದ್ದು 
ಫರ್ಜಿಸುತ್ತಿದೆ. ಇನ್ನು ನಿಮ್ಮ ಹಾದಿಯನ್ನು ನೀವು ಹಿಡಿಯಿರಿ. ರಾನಲರ 
ನಾಡಿನಾಡಿಯಲ್ಲಿಯೂ ಜೀವಕಳೆ ತುಂಬುತ್ತಿದೆ. ನಮ್ಮ ಮನೆಗೆ ತಿರುಪಕ್ಕೆ 
ಬಂದು, ನಮ್ಮ ಮೇಲೇ ಸವಾರಿಮಾಡುತ್ತಿರುವ ನಿಮಗೆ ಚಂಡಾಲರಿಗೆ 
ಇನ್ನು ಇಲ್ಲಿ ಎಡೆಯಿಲ್ಲ. 

ಇಂದ್ರ--ದ್ರೋಹೀ! ಬಾಯಿಮುಚ್ಚು! ಸಾಕು ನಿನ್ನ ಪ್ರತಾಪ! 
ರಾಜದ್ರೋಹಿ! ! ಹುಡುಗನೆಂದು ನಿನ್ನನ್ನು ಇಷ್ಟು ದಿವಸಗಳು ಬಿಟ್ಟಿದ್ದೇ 
ತಪ್ಪಾಯಿತು. ನಿನ್ನ ಹುಚ್ಚುತನವನ್ನು ಕೇಳುವರಿಲ್ಲ-ಕಟ್ಟರೀ ಈ ದ್ರೋಹಿ 


ಯನ್ನು. 

ಸಿಂಹ ಇಂದ್ರಸೇನ! ಲೋ. ಹಗಲುಗಳ್ಳರ ಶಿಖಾಮಣಿಯೇ! 
ಹಟ್ಟಿ ಗಾಗಿ ಇಲ್ಲಿಗೆ ಬಂದು ಕೊನೆಗೆ ನಮ್ಮ ಮೇಲೆ ಸವಾರಿಮಾಡುತ್ತಾ 
ನಮ್ಮ ರಕ್ತವನ್ನೇ ಹಿಂಡಿ ಹೀರುತ್ತಿರುವ ನೀವು ದ್ರೋಹಿಗಳೋ ಅಧವಾ 
ನಮ್ಮ ನಾಡು, ನಮ್ಮದೆಂಬ ಸತ್ಯವಾದ ಘರ್ಜನೆಯನ್ನು ಮಾಡುತ್ತಿರುವ 
ನಾವು ದ್ರೋಹಿಗಳೋ ಆ ನಿಮ್ಮ ದೇವರುಗಳೇ ಹೇಳಲಿ. 

ಇಂದ್ರ--[ತನ್ನ ಪರಿವಾರದವರಿಗೆ] ಬಂಧಿಸಿರಿ ಅವನನ್ನು ! ಏಕೆ 
ನೋಡುತ್ತಿರುನಿರಿ? 

(ಇಂದ್ರಸೇನನ ಪರಿವಾರದವರೂ ಮುಂದೆ ಬರುವರು--ರಾವಲರೂ 
ಮುಂದಿ ಬರುವರು) 

ಸಿಂಹ-_ನೋದರರೇ! ಈ ಸಂದರ್ಭದಲ್ಲಿ ನೀವು ಕುಪಿತರಾಗ 
ಬಾರದು. ಶಾಂತರಾಗಿರಿ. ಹಿಂದೆ ಬನ್ಸಿ ನನ್ನ ಪನಿತ್ರ ಕಾರ್ಯವನ್ನು ನಾನು 
ಮಾಡಿರುತ್ತೇನೆ. ನಿಮ್ಮ ನಿಜಸ್ವರೂಪವನ್ನು ನಿಮಗೆ ತಿಳಿಸಿರುತ್ತೇನೆ. 
ನಾನು ಬಂದಿಯಾಸಿನೆಂದ್ಕು, ಅಧವಾ ಸಾಯುನೆನೆಂದು ನಿಮ್ಮ ಕರ್ತವ್ಯ 
ದಿಂದ ಸರಿಯಬೇಡಿ. ಧೀರ ರಾವಲರ ಸೋದರರೇ! ಸ್ವಾತಂತ್ರ್ಯವೇ 
ನಿಮ್ಮ ಧ್ಯೇಯನೆಂಬುದನ್ನ ರಿತು ಜೀವವನ್ನು ಈ ಧರ್ಮಕಾರ್ಯಕ್ಕೆ ಮಾಸ 
ಲಾಗಿಟ್ಟು ಒಗ್ಗಟ್ಟಿ ನಲ್ಲಿ ಕೆಲನಮಾಡಿರಿ-ಜೈ ರಾನಲಮಾತೇ! 

(ಎಲ್ಲರೂ ಡೈ-ಜೈ-ಜೈ) 
[ಸಿಂಹನನ್ನು ಬಂಧಿಸುವರು] 


ಇಂದ್ರೆ-- ನಡೆಯರಿ-ರಾಜರ ಬಳಿಗೆ ಇವನನ್ನು ಕರೆದುಕೊಂಡು 

ಬನ್ನಿ. ನಾನು ಮುಂದೆ'ವರ್ತಮಾನವನ್ನು ಅವರಿಗೆ ತಿಳಿಸುತ್ತೇನೆ. 
- [ಹೊರಡುವನು] 

ಸೋನ ಗದ್ದದ ಸ್ವರದಿಂದ) ಸಿಂಹ! ಸಿಂಹ! 

ಸಿಂಹ--ಸೋನ! ಏನಿದು? ಏಕೆ ಹೀಗೆ ಅನುಂಗಳ ಧ್ವನಿಯಿಂದ 
ಕೂಗುತ್ತೀ! ಜಯಘೋಷಮಾಡು, ಸ್ವಾತಂತ್ರ 3 ಚೆಳುವಳಿಯು ಸಿದ್ದಿಸಿ 
ಕೆಂದು. 

ಸೋನ-(ಕಂಬನಿದುಂಬಿ. ಕೆನಿಯಲ್ಲಿ) ನಿನ್ನನ್ನು ಏನುಮಾಡು 
ನರೋ? 

ಸಿಂಹ__ಭಯವಿಲ್ಲ ಸೋನ! ನನ್ನ ಕಾರ್ಯವನ್ನು ನಾನು ಮಾಡಿ 
ರುವೆ!......ಇನ್ನೂ ನಡೆಯಬೇಕಾದುದು ಬಹಳವಿದೆ ..... ನಮ್ಮ ಗು 
ಅವರ ದರ್ಶನ ಹಡೆದು ಮುಂದಿನ....ತಿಳಿದು ಅದರಂತೆ....ಆಂ? ಇಂತಹ 
ಗುರುತರ ಸಂದರ್ಭದಲ್ಲಿ ನಮ್ಮ ಪರಸ್ಸರ ಪ್ರೇಮವು ಕಾರ್ಯಕ್ಕೆ ಭಂಗತಾರ 
ದಿರಲಿ. ನೀನು ಇಲ್ಲಿಯೇ ನಿಲ್ಲು. ಸೋನ-ಗು.. ಅವರು--ನಾಳೆ--ಅಂ? 
ದುಃಖವನ್ನು ದೂರಮಾಡು! ವ್ಯಕ್ತಿ ಪ್ರೇಮವನ್ನು ಬದಿಗೊತ್ತು. ನಾಡಿನ 
ಸೌಭಾಗ್ಯವು ಉದಯಿಸಿದೆ ! (ಎಳೆದುಕೊಂಡು ಹೋಗುವರು) ನಿಲ್ಲು! 
ಸೋನ-(ಒಳಗಿಂದ) ಜೈ! ರಾವಲಮಾತೇ! 
[ಎಲ್ಲರೂ ಜಯಕಾರ ಮಾಡುವರು. ಸೋನನು ದುಃಖಿಸುತ್ತಾ ನಿಲ್ಲುವನು] 

ದೃಶ್ಯ ೫ 

(ಮಯೂರವರ್ಮನ ಆಸ್ಫ್ಥಾನ-ಮಯೂರವರ್ಮನು ಕುಳಿತಿರುವನು. 
ಇಂದ್ರಸೇನನು ನಿಂತಿರುವನು. ಪರಿವಾರದವರು ಇಂದಿಯಾದ ಸಿಂಹನನ್ನು 
ಎದುರಿನಲ್ಲಿ ಹಿಡಿದು ನಿಲ್ಲಿಸಿರುವರು) 

ಮಯೂರ ಇಂದ್ರಸೇನ! ನಾನು ಮುಂಚಿನಿಂದಲೂ ಹೇಳುತ್ತಿರ 
ಲಿಲ್ಲವೇ ಜಬಲನ ಮಗನು ದ್ರೋಹಿಯೆಂದು. 

ಇಂದ್ರ ದ್ರೋಹಿಗಳಿಗೆಲ್ಲಾ ಗುರುವಾಗಿರುವನು ಮಹಾರಾಜಾ! 
ಜನರ ಮುಂದೆ ನಮ್ಮನ್ನು ಆರ್ಯರನ್ನು, « ಮೃಗಗಳು, ಹೆಗಲು ಗಳ್ಳರು, 
ದ್ರೋಹಿಗಳು” ಎಂದು ದೂಷಿಸಿ ಅವರನ್ನು ಎತ್ತಿ ಕಟ್ಟುತ್ತಿರುವನು. 

ಮಯೂರ ಪೂಜ್ಯರಾದ ನಾವೇ ಮೃಗಗಳಾದ ಮೇಲೆ ಈ ರಾವಲ 
ಹಂದಿಗಳು? 

ಸಿಂಹ--ಹಾಂ! ತಡೀ ನಿನ್ನ ನಾಲಿಗೆಯನ್ನು, ಮಯೂರವರ್ಮ! ._ 

ಇಂದ್ರ--ಚಂಡಾಲಾ! ಮಹಾರಾಜರನ್ನು ಏಕವಚನದಲ್ಲಿ 
ಮುಚ್ಚು ಬಾಯಿ, 

ಸಿಂಹ--ಫಿನಗೆ ಇವನು ರಾಜನಾಗಿರಬಹುದು. ಆದರೆ ನನಗೆ, 
ನಮ್ಮ ರಾವಲ ಸೋದರರಿಗೆ ದ್ರೋಹಿಯು-- 

ಮಯೂರ--ಇಂದ್ರಸೇನ | ಸುಮ್ಮನಿರು. ಅನನ ಇಷ್ಟ ಬಂದಂತೆ 
ಕೂಗಾಡಲಿ. ಈ ರಾಜದ್ರೋಹಿಗೆ ತಕ್ಕ ಶಿಕ್ಷೆಯನ್ನು ಇಲ್ಲೇ ವಿಧಿಸು 

ತ್ರೇನೆ_-ಲೋ ಸಿಂಹ! ನಿಮ್ಮ ತಂದೆಯು ನಮಗೆ ವಿಧೇಯನಾಗಿದ್ದು 
ಕೊಂಡು ರಾಜ್ಯಾಡಳಿತದಲ್ಲಿ ಬಲಗೈ ಯಾಗಿರುವುದರಿಂದ, ಅನನಿಗಾಗಿ 
ನಿನ್ನನ್ನು ಇಷ್ಟು ದಿನಸಗಳು ಶಿಸ್ತಿಸದೆ ಬಿಟ್ಟಿದ್ದು, ಅಂತಹನ ಹೊಟ್ಟಿಯಲ್ಲಿ 
ಹುಟ್ಟಿದ ನೀನು ಇಂತಹ ದ್ರೋಹಕಾರ್ಯಕ್ಕೆ ಕೈಹಾಕಿದುದು ಶುದ್ಧ ತಪ್ಪು- 

ಸಿಂಹ- ದ್ರೋಹಿಗಳಿಗೆ ದ್ರೋಹಿಗಳು ಗುಲಾಮರಾಗುವುದೇನಾ 
ಶ್ರರ್ಯ! ಹೇಳು--ಹೊರಗಿಂದ ಇಲ್ಲಿಗೆ ಎಂದು ರಕ್ಷಣೆ ಬೇಡಿದ ನೀವು, 
ಮೋಸದಿಂದ ದಿನದಿನಕ್ಕೆ ನಮ್ಮನಮ್ಮ ಲ್ಲೆ ಅಂತಃ ಕಲಹೆಗಳನ್ನು ತಂದಿಟ್ಟು 
ನಡುವೆ ನಿಂತು ಇಬ್ಬರನ್ನೂ ಬಡಿದು, ನಮ್ಮನ್ನವನ್ನು ತಿಂದು ನಮಗೇ ಎರ 
ಡನ್ನು ಬಗೆದು, ನಮ್ಮ ಮಾನ, ಗೌರವ, ಸ್ವಾತಂತ್ರ್ಯಗಳನ್ನು ಕದ್ದು, 
ರಾವಲರಿಗೆ ಹೇಯನಾದ ಸುರಾ, ಸೋಮಪಾನಗಳ್ಳ ಆರ್ಯವೇಷಗಳ 
ಅನುಕರಣೆಯ ದುಷ್ಟ ಪಿಶುಚಿಯನ್ನು ಹಿಡಿಸಿ ಅನರ ರಕ್ತವನ್ನೇ 
ಹಂಡಿ ಹೀರುತ್ತಿರುವ ನೀವು ದೊಡ್ಡ ದ್ರೋಹಿಗಳಲ್ಲವೊ?....ಇಂಧವರ 
ಗುಲಾಮರಾಗಿ ತನ್ನ ಸೋದರರ ಮಾನ, ಸಂಪತ್ತು ಜೀವಗಳನ್ನೇ ನಿಮ್ಮ 
ಪೈಶಾಚವೃತ್ತಿಗೆ ಆಹುತಿ ಕೊಡುತ್ತಿರುವ ನಮ್ಮ ತಂದೆಯೂ ದೊಡ್ಡ 
ದ್ರೋಹಿಯೇಸರಿ!.... ದ್ರೋಹಿಗಳಿಗೆ ದ್ರೋಹಿಗಳು ಗುಲಾಮರಾಗುವರೇ 
ಹೊರತು ನಿಜವಾದ ರಾವಲರು ಎಂದೆಂದಿಗೂ ಸ್ವತಂತ್ರರು 

ಮಯೊರ--ಕೇಳಿದೆಯೋ ಇಂದ್ರನೇನ?-- ಇವನ ದ್ರೋಹಚಿಂತ 
ನೆಯು ಮನೆಯನ್ಲಿಯೇ ಆರಂಭವಾಗಿರಬೇಕು, ಮೊದಲು ನಿತೃದ್ರೋಹಿ 
ಯಾಗಿ ಆಮೇಲೆ ರಾಜದ್ರೋಹಿಯಾಗಿರುವನು. 

ಇಂದ್ರ ಇವನು ಮನೆಯನ್ನು ಬಿಟ್ಟು ಬಹುದಿವಸಗಳಾದುವಂತೆ. 

ಮಯೂರ ಅಂದಿನಿಂದ ಜನರಲ್ಲಿ ಪಿತೂರಿ ನಡೆಯಿಸಿ ಎತ್ತಿ ಕಟ್ಟು 
ತ್ರಿರುವನು, 

ಸಿಂಹ- ಎತ್ತಿ ಕಟ್ಟಿರುವನು-ವುಯೂರ! ಇಷ್ಟರಲ್ಲೇ ನಿಮ್ಮ 
ದ್ರೋಹದ ಫಲವನ್ನನುಭನಿಸುವಿರಿ. ಆಮೇಲೆ ನೀವು ಇಲ್ಲಿಗೆ ಕಾಲಿಟ್ಟಂದಿ 
ನಿಂದ ಇದುವರೆಗೂ ನಡೆಯಿಸಿರುವ ಅನ್ಯಾಯಕ್ಕೆ, ಅಕೃತ್ಯಕ್ಕೆ, ದ್ರೋಹಕ್ಕೆ, 
ತಕ್ಕ ಪ್ರಾಯಶ್ಚಿತ್ತವನ್ನು ಮಾಡಿಕೊಂಡು ಪುನೀತರಾಗುವಿರಿ, ಅದಕ್ಕೆ 
ಹಾದಿತೋರಲು, ಪ್ರತಿಯೊಬ್ಬ ರಾವಲನೂ ಸ್ವಾತಂತ್ರಾ ಕಾಂಕ್ಷೆಯೆಂಬ 

ಹಾಲನ್ನು ಕುಡಿದು ಟೊಂಕಕಟ್ಟಿ ನಿಂತಿರುವನು... ಧೀರ ರಾವಲರ 
ಸ್ವಾತಂತ್ರ್ಯ ಘೋಷವು ನಿನ್ನನ್ನೂ ಈ ನಿನ್ನ ನರಿಗಳನ್ನೂ ಇಷ್ಟರಲ್ಲೇ 
ನಡುಗಿಸದಿರದು. ಎದುರು ನೋಡುತ್ತಿರು ನಿನ್ನ ಕಾಲವು ಹತ್ತಿರಿದೆ. 

ಮಯೊರ--(ಬಲನಂತದಿಂದ ನಗುತ್ತಾ) ಇಂದ್ರಸೇನ!! ಇದು 
ಬಹಳ ವಿಚಿತ್ರ ವಿನೋದವಾಗಿದೆ, ನಮ್ಮ ರಾಜ್ಯದಲ್ಲಿ ನಮ್ಮ ಕೈಲಿ ಬಂದಿ 
ಯಾಗಿರುವ ಇವನು ನಾವಾಡುವ ಮಾತುಗಳನ್ನು ತಾನೇ ಆಡುತ್ತಿರು 
ವನು.--ಜಬಲನ ಮಗನಲ್ಲವೋ? ಎಲ್ಲೋ ಸುರಾಪಾನವು ಸ್ವಲ್ಪ ಮಿತಿ 
ಮಾರಿ ಬುದ್ಧಿಯನ್ನು ಕುಲುಕುತ್ತಿರಬಹುದು. 

(ಇಂದ್ರಸೇನನು ಹ ಹ್ಹ ಹ್ಹಾ ಎಂದು ನಗುವನು) 

ಸಿಂಹ--ನಿನ್ನ ವ್ಯರ್ಥ ಪ್ರಲಾಪವು ಸಾಕು. ನೀನು ಈಗ ಏನು 
ಮಾಡಬೇಕೆಂದಿರುವೆಯೋ ಬೊಗಳು- 

ಮಯೂರ--(ಕಣ್ಣುಗಳು ಕೆಂಪೇರಿ) ಲೋ ಹೆಂದೀ! ರಾವಲ 
ನಿಶಾಚಿಯೇ ! ಹುಡುಗನೆಂದು ಸೈರಿಸಿದಕಿ ಮರೆತು ರಾಜರೆಂಬ ಭೀತಿ 
ಯಿಲ್ಲದೆ ಮನಬಂದಂತೆ ಕೂಗುವೆಯಾ? 

ಸಿಂಹ--ಲೋ! ಆರ್ಯ ಮೃಗನೇ! ರಾವಲರು ನಿನ್ನ ಭಾಗಕ್ಕೆ 
ಹಂದಿಗಳೂ, ಪಿಶಾಚೆಗಳೂ, ಆಗಿರುವರಲ್ಲದೆ ಯಮದೂತರೂಲಗಿರುವರೆಂದು 
ತಿಳಿ. ಪ್ರತಿದಿನವೂ ನೀನು ತಿನ್ನುವ ಅನ್ನವು ರಾವಲರದಲ್ಲವೋ? ನೀನು 
ಕುಡಿಯುನ ಗಾಳಿಯು ಕೂಡ ರಾವಲ ರಾಜ್ಯದ್ದಲ್ಲವೋ? ಕೃತಫ್ಲೆನಾದ 
ನೀನು ಯಾರಿಗೆ ರಾಜನೋ? ಕೇಳೊ-ಧರ್ಮಕ್ಕೆ ಧರ್ಮವೂ, ದಯೆಗೆ 
: ದಯೆಯೂ, ನ್ಯಾಯಕ್ಕೆ ನ್ಯಾಯವೂ ಮರ್ಯಾದೆ ಮಾಡುವುದೇ ಹೊರತ್ತ, 
ಅನ್ಯಾಯ-ಅ ಧ ಮ ೯-ನಿರ್ದಯಗಳನ್ನು, ಧರ್ಮ-ಸತ್ಯ-ನ್ಯಾಯಗಳು 
ಎಂದಿಗೂ ಮನ್ನಿ ಸವು. ಅವುಗಳನ್ನು ನಿರ್ಭಯದಿಂದ ಎದುರಿಸಿ, ತುಳಿದು, 
ತಮ್ಮ ಸಾಮ್ರಾಜ್ಯವನ್ನು ಸ್ಥಾಪಿಸಿ ಟಾ ಇದೇ ಅಲ್ಲನೇನೋ 
ನಿನ್ನು ಆರ್ಯರ ಮತ? 

ಮಯೊರ-ಆರ್ಯಮತವು ನಿನ್ನಂತಹ ದಸ್ಯುವಗೆ ಅನಾರ್ಯ 
ಪಶುನಿಗೆ ತಿಳಿಯುವುದೇನೊ? 

ಸಿಂಹೆ--ಆ ಆರ್ಯ ಮತವನ್ನು ಧಮ ಸತ್ಯಗಳು ಆಳದಿದ್ದಕಿ 

ಆ ನಿಮ್ಮ ಮತವನ್ನು ಸುಡ್ಡುುಮುಯೂರ! ಪೂಜ್ಯರೆಂದು ಹೊಗಳಿ 
ಕೊಳ್ಳುವ ನೀವು ಪ್ರಪಂಚದಲ್ಲಿನ ಸಮಸ್ತ ವಸ್ತುಗಳೂ, ಪ್ರಾಣಿಗಳೂ 
ಒಂದೇ ಸರಬ್ರಹ್ಮಸ್ಥರೂಪವೆಂದು ಬಾಯಲ್ಲಿ ಬೊಗಳುತ್ತಾ, ಕೈಯಲ್ಲಿ ಮಾಡ 
ಬಾರದ ಕಾರ್ಯಗಳನ್ನು ಮಾಡುತ್ತಾ, ಸಹಸ್ರಾರು ಹಸು, ಕುದುರೆ, ಕುರಿ, 
ಮೇಕೆಗಳನ್ನು ಕಟುಕರಂತೆ ಕೊಯ್ದು ದೇವರ ಹೆಸರನ್ನು ಹೇಳಿ ತಿನ್ನುತ್ತಾ, 
ಇತರ ಜನರ ರಕ್ತವನ್ನು ಸಜೀನರಾಗಿರುವಾಗಲೇ ಹಿಂಡಿ ಹೀರುತ್ತಿರುನಿ 
ರಲ್ಲಾ ! ನೀವು ಮತದ್ರೋಹಿಗಳೂ ದೈವದ್ರೋಹಿಗಳೂ ಅಲ್ಲವೋ? ನಿಮ್ಮ 
ಭಂಡರ ಕೃತ್ಯಕ್ಕೆ ನಿಮ್ಮ ದೇವರುಗಳೇ ನಿಮ್ಮನ್ನು ಶಿಕ್ಷಿಸುವರೆಂಬುದನ್ನು 


ಮಯೊೂರ-- ನಾಸ್ತಿಕರಾದ ಹೆಂದಿಗಳಿಗೆ ದೇವರ ವಿಜಯವೇಕೊ? 

ಸಿಂಹ ನಾನು ನಾಸ್ತಿ ಕರಾದರೂ ಸತ್ಯ ಧರ್ಮಗಳೇ ನಮ್ಮ ದೇವರು 
ಗಳು, ಸ್ವಾತಂತ್ರ್ಯವೇ ನಮ್ಮ ಜೀವನ ಧ್ರೇಯ. ನ್ಯಾಯವೇ ನಮ್ಮ 
ಹಾದಿ. ಇವುಗಳ ರಕ್ಷಣೆಗೆ ನಮ್ಮ ಪ್ರಾಣಗಳೇ ಬಲಿ-ಇದೇ ನಮ್ಮ ಯಜ್ಞ. 
ಇದೇ ನಮ್ಮ ಸ್ವರ್ಗ, ಸತ್ಯ ಧರ್ಮಗಳಲ್ಲಿ ನಮಗಿರುವ ಪೂರ್ಣಭಕ್ತಿಯೇ 
ನಿಮ್ಮಂಥ ನಾಯಿಗಳನ್ನು ಓಡಿಸುವ ಅಸ್ತ್ರ, ತಿಳಿಯಿತೇ? 

ಮಯೂರ.-- ಬಾಯಿ ಮುಚ್ಚು! ರಾವಲ ನಿಶಾಚಿ 

ಇಂದ್ರಸೇನ--ಇನ್ನು. ಈ ದ್ರೋಹಿಯು ಭೂಮಿಯ ಮೇಲಿದ್ದಷ್ಟು 
ರಾಜ್ಯಕ್ಕೆ ಕೇಡು. ಕರೆದುಕೊಂಡುಹೋಗಿ ಎಡಮಾರಿನಾಜೆಯಿರುವ 
ಬೆಟ್ಟದ ತುದಿಯಿಂದ ಕೆಳಗಿರುವ ಕಣಿವೆಗೆ ತಳ್ಳಿ ಬಿಡಿ $e ಲೋ ಸಿಂಹ! 
ಕೊನೆಯ ಮಾತಾಗಿ ಜಬಲನ ಮೇಲೆ ಕನಿಕರವಿಟ್ಟು ಹೇಳುತ್ತೇನೆ, ನಿನ್ನ. 
ಕೊಬ್ಬನ್ನು ತಗ್ಗಿಸಿ, " ಇನ್ನು ಮೇಲೆ ವಿಧೇಯನಾಗಿ ನಡೆದುಕೊಳ್ಳುವೆ 
ನೆ'ಂದು ಮಾತುಕೊಟ್ಟು, ನಿನ್ನ ದ್ರೋಹಕ್ಕೆ ಸಶ್ಚಾತ್ತಾ ಸನಟ್ಟು ಕ್ಷಮೆ 
ಬೇಡಿದರೆ ಈಗಲೂ ಜೀವದಾನಮಾಡುತ್ತೇನೆ. 

ಸಿಂಹ--ಲೋ; ಹಗಲುಗಳ್ಳನೇ! ನಮ್ಮ ಮನೆಯ ಯಜಮಾನಿ 
ಕೆಯು ನಮ್ಮದೆನ್ನುವ ನಾನು ದ್ರೋಹಿಯೋ, ಪರರ ಮನೆಗೆ ಭಿಕ್ಷಕ್ಕೆ 
ಬಂದು ಒಳಗೆ ನುಗ್ಗಿ ಯಜಮಾನರನ್ನು ತಳ್ಳಿ ಮನಬಂದಂತೆ ವರ್ತಿಸು 
ತಿರುವ ನೀನು ದ್ರೋಹಿಯೋ ನೀನೇ ಬೊಗಳು--ಇನ್ನ ಈ ಹಗಲುಗಳ್ಳ 

ತನಕ್ಕೆ ಪಶ್ಚಾತ್ತಾ ಪಟ್ಟು, ದಯಾಳುಗಳಾದ ರಾವಲರ ಕ್ಷಮ ಬೇಡಿ ಹೊರಡು 
ವುದಾದರೆ ನಿನಗೆ ಜೀವದಾನವಾಗುವುದು. ಇಲ್ಲದಿದ್ದರೆ ಮೂವತ್ತುಸಾವಿರ 
ಧೀರ ರಾವಲರ ಸ್ವಾತಂತ್ರ್ಯ ಜಯಘೋಷನವೇ ನಿನ್ನನ್ನೂ, ನಿನ್ನ ಪರಿವಾರ 
ದವರನ್ನೂ ಇಲ್ಲಿಂದ ಮಡುವಿಗೆ ಹಾರಿಸಿ ತುಳಿಯುವುದು. ನಿನ್ನ ಮನಸ್ಸಿನಲ್ಲಿ 
ಬರು, ಸಿಂಹನ ಕಡೆಯ ಮಾತುಗಳು ನಿನ್ನ ಹೃದಯವನ್ನಿರಿಯಲಿ. 
ಮಯೂರ! ದ್ರೋಹೀ! ನನ್ನೊಬ್ಬನ ಪ್ರಾಣವನ್ಮು ಕದಿಯುವುದರಿಂದ 
ಮೂವತ್ತುಸಾವಿರ ಧೀರ ರಾವಲರ ಕಣಕಣದಲ್ಲೂ ಕೂಡಿರುವ ಸ್ವಾತಂತ್ರ್ಯೇ 
ಚೈಯನ್ನು ಎಳ್ಳಿನಷ್ಟೂ ಕದಲಿಸೆಲಾರಡೆಂಬುದನ್ನು ತಿಳಿ! ನಿನ್ನ ಕಾಲವು 
ಸಮಾನಿಸಿದಾಗ ಸಿಂಹನ ವಾಣಿಯು ನಿನ್ನ ಕಿವಿಯಲ್ಲಿ ಮೊಳಗಲಿ! |... 
ಜೈ! ಜೈ! ರಾವಲಮಾತೇ? 
[ಹೊರಡಲಿರುವನು] 

ಮಯೂರ-- ತಡೀ! ಇಂದ್ರಸೇನ! ಇನನಂತೆ ಇರುವ ಇತರ ದ್ರೋಹಿ 
ಗಳ್ಯಾರು? ಕೇಳು! 

ಇಂದ್ರೆ--ಅದನ್ನು ಅವನು ಹೇಳುವುದಿಲ್ಲ ಮಹಾರಾಜ. 

ಮಯೂರ-- ಇರಲೀ ! ನಾವೇಗೊತ್ತು ಮಾಡಿಸುತ್ತೇನೆ, 
ಕರೆದೊಯ್ಯಿರಿ. 

[ಸಿಂಹೆನನ್ನು ಎಳೆದುಕೊಂಡು ಹೋಗುವರು] 

ಮಯೂರ ಇಂದ್ರಸೇನ! ಈ ರಾವಲ ಪಿಶಾಚಿಗಳೆಲ್ಲರಿಗೂ ಈ 
ದುರ್ಭೋದನೆಯಾಗಿರುವುದೋ? 

ಇಂದ್ರ [ಅಹುದು ಮಹಾರಾಜ! ಎಲ್ಲರೂ ಒಳಗೊಳಗೇ ಸಿದ್ಧರಾ 
ಗುತ್ತಿರುವರು. 

ಮಯೂರ.--ಇದು ಇವನೊಬ್ಬನ ಕೆಲಸವಲ್ಲ. 

ಇಂದ್ರ--ಎಂದಿಗೂ ಅಲ್ಲ! ಯಾವನೋ ಒಬ್ಬ ದೊಡ್ಡ ದ್ರೊಹಿಯು 
ಇಂತಹನರನೇಕರನ್ನು ಎತ್ತಿ ಕಟ್ಟುತ್ತಿರುವನು. ಸಿಂಹನಂತೇ ಇತರರು 
ಬಹಳ ಮಂದಿ ಬಹು ದಿವಸಗಳಿಂದ ಇದಕ್ಕಾಗಿ ಕೆಲಸ ಮಾಡುತ್ತಿರುವರು. 
ಆದರೆ ಅವರ ಪೈಕಿಯೆಲ್ಲಾ ಸಿಂಹನೇ. ಈರೀತಿ ಹಗಲಿನಲ್ಲಿ, ಬಹಿರಂಗವಾಗಿ 
ತನ್ನ ದ್ರೋಹಾಕಾರ್ಯವನ್ನು ನಡೆಯಿಸುತ್ತಿರುವನು, 

ಮಯೂರ ಯಾರೂ ಎದುರಿಸಿ ಗೆಲ್ಲಲಾರದ ಈ ರಾವಲ ಹೋರಿ 
ಗಳನ್ನು ನಾವು ಉಪಾಯದಿಂದ ಗೆದ್ದುತುಳಿದು ಆಳುತ್ತಿರುನೆವು. ಈಗ 
ಈ ಮೂವತ್ತು ಸಾವಿರ ಜನರು ಒಮ್ಮೆಲೇ ದಂಗೆ ಎದ್ದರೆ ರಾಜ್ಯವು ಕೈಬಿ 
ಟ್ಬಂತೇ! ಆದುದರಿಂದ ನಮಗೆ ವಿಧೇಯರಾಗಿರುವ ಪಶುಗಳಿಗೆ ಮತ್ತಷ್ಟು 
ಸುರ ಸೋಮಗಳನ್ನು ಕುಡಿಸಿ, ಆಶೆಯುನ್ನುಂಟುಮಾಡಿ, ಅವರನ್ನು ಜನರೊ 
ಳಕ್ಕೆ ಬಿಟ್ಟು ಅವರಲ್ಲೇ ಅಂತಃ ಕಲಹೆಗಳಾಗುವಂತೆ ಸಂಚು ನಡೆಯಿಸಬೇಕು. 
ಎಡಮಾರಿನವರಿಗೂ ಬಲಮಾರಿನವರಿಗೂ ಜಗಳವನ್ನು ತಂದುಹಾಕಬೇಕು. 
ಇಡನ್ನು ಹೇಗೆ ಮಾಡಬೇಕೋ ಯೋಚ್‌ಿ. 

(ಇಷ್ಟರಲ್ಲೇ ಜಬಲನು ಹುಚ್ಚನಂತೆ ಕೂಗುತ್ತಾ ಬರುವನು. )ಇಂದ್ರ 
ಸೇನನು ಹಿಂದೆ ಸರಿಯುವನು.) 

ಜಬಲ--ಸಿಂಹ।..-ಸಿಂಹ।--ನನ್ನ ಮುದ್ದು ಕಂದ! ..ಎಲ್ಲಿನ 
ಸಿಂಹನೆಲ್ಲಿ? ನನ್ನ ಮುದ್ದು ಮಗುವೆಲ್ಲಿ?- -ಯಾರು ನನ್ನ ಕಂದನನ್ನು 
ಎಲ್ಲಿಗೊಯ್ದಿರುವಿರಿ?....ನನ್ನ ಸಿಂಹನನ್ನು ಯಾರು ನೋಯಿಸಿದರೂ ಅವರ 
ಕರುಳನ್ನು ಕಿತ್ತು ನಾಯಿನರಿಗಳಿಗೆ ಹಾಕುತ್ತೇನೆ! 1-ಎಲ್ಲಿ? 

ಮಯೂರ--(ಎದ್ದು ಬಂದು, ಮೈದಡವಿ) ಜಬಲಾ? ಏನಿದು ನಿನ್ನ 
ಹುಚ್ಚುತನ? 

ಜಬಲ--ಹುಚ್ಚುತನವಲ್ಲ. ನನ್ನ ಮಗನನ್ನು ಇಲ್ಲಿಗೆ ಹಿಡಿದು 
ತಂದಿರಂತೆ. ಅವನೆಲ್ಲಿರುವನು ತೋರಿಸಿ ನನ್ನ ಸಿಂಹನೆಲ್ಲಿರುವನು? 

ಮಯೊೂರ-- ಫಿನಗ್ಕೂ ನಿನ್ನ ರಾಜರಿಗೂ ದ್ರೋಹಮಾಡಿದ ಆ 
ನೀಚನಿಗೆ ಮರಣದಂಡನೆ ವಿಧಿಸಿ ಕಳುಹಿಸಿದೆ. ಅವನ ಅವತಾರವು ಈ 
ವೇಳೆಗೆ ಪೂರೈಸಿರಬೇಕು. 

ಜಬಲ-- ಹಾಂ! ಸಿಂಹನಿಗೆ ಮರಣದಂಡನೆಯೆ ! ಇದು ನಿಜವೇ! 
ಯಾರು ವಿಧಿಸಿದನರು? 

ಮಯೂರ ನಾನು. 
" ತತಬಲಆಂ....ದ್ರೋಹಿ....(ಹೆಲ್ಲು ಕಡಿಯುವನು) 


ಇಂದ್ರ--(ಮುಂದೆ ಬಂದು ಕತ್ತಿಯನ್ನು ಹಿಡಿದು) ಜಬಲ! ಎಚ್ಚರ 
ಹೊಂದು....ದಯಾಳುಗಳಾದ ರಾಜರಲ್ಲಿ ನಿನ್ನ ಕೋರಿಕೆಯನ್ನು ತಿಳಿಸು. 

ಜಬಲ--ಸಿಂಹ!...ಸಿಂಹೆ! ...(ರಾಜನ ಕಡೆಗೆ ತಿರುಗಿ) ಮಹಾ 
ರಾಜ! ನಿಮ್ಮ ಪಾದದಲ್ಲಿ ತಲೆಯಿಟ್ಟು ಬೇಡಿಕೊಳ್ಳುತ್ತೇನೆ ತಡೆಯಿರಿ. 
ನನ್ನ ಮೇಲೆ ಕೃಪೆ ಮಾಡಿ ಆ ನನ್ನ ಮುದ್ದು ಕಂದನನ್ನು ಹಿಂಸಿಸಬೇಡಿ. 
ಅವನು ಖಂಡಿತವಾಗಿಯೂ ದ್ರೋಹಿಯ್ಲ! ನಿಮಗೆ ಹಾಗೆ ತೋರಿದರೆ 
ಅವನನ್ನೂ ಕರೆದುಕೊಂಡು ನಾನು ಈ ರಾಜ್ಯವನ್ನೇ ಬಿಟ್ಟು ಹೊರಡು 
ತ್ತೇನೆ. ಮಹಾರಾಜ! ನನ್ನ ಸಿಂಹನನ್ನು ಕ್ಷಮಿಸು! 

ಮಯೊರ--ಅದಾಗದು ಜಬಲ!--ಆ ದ್ರೋಹಿಯು ನಿನ್ನನ್ನೇ 
ದ್ರೋಹಿಯೆಂದೂ, ನೀಚನೆಂದೂ, ರಾಎಲರಲ್ಲಿ ಹುಟ್ಟಬಾರದಾಗಿತ್ತೆಂದೂ 
ಮನಬಂದಂತೆ ಬೈಯ್ಯುತ್ತಾ, ನಮ್ಮನ್ನು ಹೆಂದಿಗಳು, ನಾಯಿಗಳು, 
ಹಗಲುಗಳ್ಳರು ಎಂದು ಸ್ವಲ್ಪವೂ ಭಯಭಕ್ತಿ ಇಲ್ಲದೆ ನಿಂದಿಸುವನಲ್ಲಾ ! 
ಅಂತಹ ಪಾಪಿಯ್ಕೂ ಪಿತೃದ್ರೋಹಿಯೂ ಆದವನು ಬದುಕಿರಬಾರದು, 
ಅವನು ಸಭ್ಯನಾದ ನಿನ್ನ ಹೊಟ್ಟೆಯಲ್ಲಿ ಹುಟ್ಟಿ ಬಾರದಾಗಿದ್ದಿತು-- ಜಬಲಾ! 
ಅವನು ನಿನ್ನ ಮಗನಲ್ಲ---ನಿನ್ನ ಹಿಂದಿನ ಜನ್ಮದ ಶತ್ರು. 

ಜಬಲ- (ದುಃಖದಿಂದ) ಸಿಂಹೆ!....ಸಿಂಹೆ! ನನ್ನನ್ನು ನೀನು 
ಎಷ್ಟು ಬೈದರೂ ನನಗೆ ಸಂತೋಷವೇ! ಆದರೆ. .ಆದರೆ...ಹೆರರನ್ನು 
ದೂಹಿಸುವುದೇ?....ಅಯ್ಯೋ ಕಂದಾ! ನಿನಗೆ ಯಾರು ಈ ದುರ್ಬೊಧನೆ 
ಮಾಡಿ ನಿನ್ನ ಬಾಳಿಗೇ ಭಂಗ ತಂದರೋ? ಮಗನೇ! 

ಮಯೂರ--ಆ ದೊಡ್ಡ ದ್ರೋಹಿಯು ಸಿಕ್ಕಿದರೆ ಅವನನ್ನು ನಾಯಿ 
ನರಿಗಳಿಗೆ ಹದ್ದು ಕಾಗೆಗಳಿಗೆ ಆಹುತಿ ಕೊಡುತ್ತೇನೆ. 


ಜಬಲ-- ಮಹಾರಾಜ! ನನ್ನ ಸಿಂಹನನ್ನು ಕ್ಷಮಿಸಿ. ನಾನು ಅವ 
ಕೊಡನೆ ರಾಜ್ಯವನ್ನೇ ಬಿಟ್ಟು ದಂಡಕಾರಣ್ಯಕ್ಕೆ ಹೋಗಿ ವಾಸಿಸುತ್ತೇನೆ. 
ನಾನು ಇಷ್ಟು ದಿವಸಗಳೂ ನಿರ್ವಂಚನೆಯಿಂದ ನಿಮ್ಮ ಸೇವೆ ಮಾಡಿದ್ದಕ್ಕೆ 
ನೀವು ಈ ನನ್ನ ಸಣ್ಣ ಕೋರಿಕೆಯನ್ನು ನಡೆಯಿಸದಿದ್ದರೆ ಸಿಂಹನ ಮಾತೇ 
ಸತ್ಯವಾಗುವುದು ..ಮಹಾರಾಜ! ನೀವು ಧರ್ಮಿಷ್ಠರು ಕರುಣಾಳುಗಳು 
ಎಂಬುದನ್ನು ನಮ್ಮ ಜನರಿಗೆ ತೋರಿಸಿ, ಆವರ ಶಾಶ್ವತವಾದ ನಂಬಿಕೆ 
ಯನ್ನು ಪಡೆದು, ಅವಿಚ್ಛಿನ್ನವಾಗಿ ರಾಜ್ಯಭಾರ ಮಾಡಲಿಚ್ಛಿಸುವಿರಾದರೆ 
ನನ್ನ ಈ ಕೋರಿಕೆಯನ್ನು ನಡೆಯಿಸಿ, 

ಮಯೊೂರ--ನೀನು ಆ ನಿನ್ನ ಮಗನನ್ನು ಈಗಲಾದರೂ ನಮಗೆ 
ವಿಧೇಯನಾಗಿರುವಂತೆ. ಮಾಡುವೆನೆಂದು. _ ಶನಥಮಾಡಿ ಹೊರಟು 
ಹನ ನಿನ್ನಂತಿರುವ ಹಾಗೆ ಮಾಡು! ಅವನಿಗೆ ಜೀವದಾನ ಮಾಡು 
ತ್ತ್ವೇನ. 

ಜಬಲ--ಅಗತ್ಯವಾಗಿ ಮಾಡುತ್ತೇನೆ ಮಹಾರಾಜ! ಪರರ ಹೇಳಿಕೆ 
ಯಿಂದ ಸಿಂಹನು ಹಾಗೆ ಕುಣಿಯುತ್ತಿರುವನೇ ಹೊರತು, ಸ್ವಭಾವತಃ 
ಬಹು ಒಳ್ಳೆಯವನು. 

ಮಯೂರ ಖಂಡಿತವಾಗಿಯೂ ಅವನನ್ನು ನಮಗೆ ವಿಧೇಯ 
ನನ್ನಾಗಿ ಮಾಡುನೆಯೋ? 

ಜಬಲ--ಖಂಡಿತವಾಗಿ ಮಾಡಿ ಕರೆದುಕೊಂಡು ಬರುತ್ತೇನೆ. 


ಮಯೂರ ಹಾಗಾದರೆ ಹಿಡೀ ಈ ಉಂಗುರವನ್ನು, ಅವನನ್ನು 
ನಮ್ಮ ಪರಿವಾರದವರು ಆಗಲೇ ಕಣಿನೆಯಮೇಲಿನ ಗುಡ್ಡಕ್ಕೆ ಕರೆದು 
ಕೊಂಡು ಹೋಗುತ್ತಿರುವರು. ನೀನು ಹೋಗಿ ಅವರಿಗೆ ಈ ಉಂಗುರ 
ವನ್ನು ತೋರಿಸಿ, ಶಿಕ್ಷೆಯನ್ನು ತಡೆಮಾಡಿ, ನಮ್ಮ ಬಳಿಗೆ ಕರೆದುಕೊಂಡು 
ಬಂದು ಕ್ಷಮೆಬೇಡಿಸು. (ಉಂಗುರವನ್ನು ಕೊಡುವನು). 

ಜಬಲ--(ತೆಗೆದುಕೊಂಡು) ನೀವು ಬಹು ಉದಾರಿಗಳು ಮಹಾ 
ರಾಜ! (ಆತುರನಾಗಿ ಹೊರಟುಹೋಗುವನು). 

ಮಯೂರ--(ಅತ್ತಕಡೆಯೇ ನೋಡುತ್ತಾ ಎದ್ದು ಮುಂದೆ ಬಂದು) 
ಇಂದ್ರಸೇನ! ಈ ಪಿಶಾಚಿಗಳ್ಯಾರನ್ನೂ ನಂಬಕೂಡದು, ಜಬಲನು ತನ್ನ 
ಮಗನೊಡನೆ ಸೇರಿ ತಾನೂ ರಾಜದ್ರೋಹಿಯಾಗಬಹುದು; ಅಥವಾ __, 
ಆ ಸಿಂಹನನ್ನೊ ಪ್ಪಿಸಿದಂತೆಮಾಡಿ ವಿಧೇಯರಾಗಿರುವಂತೆ ನಟಿಸಿ, ಕೊನೆಗೆ 
ಸಮಯಬಂದಾಗ ಒಬ್ಬಿಗೆ ಸೇರಿ ಮೇರೆಬೀಳಬಹುದು. ಈಗ ಏನುಮಾಡು 
ವುದು?.... (ಯೋಚಿಸುವನು). 


ಇಂದ್ರೆ--ಇವನಿಗಿಂತ ಮುಂಚಿತವಾಗಿ ನಾನೇ ಕುದುರೆಯಮೇಲೇರಿ 
ಹೋಗಿ, ಅಲ್ಲಿನ ಕೆಲಸವನ್ನು ಇವನು ಬರುವವೇಳೆಗೇ ಪೂರೈಸಿಬಿಡುತ್ತೀನೆ. 

ಮಯೊೂರ--ಛೆ! ಛೆ! ಅದು ಸರಿಯಲ್ಲ-ಕಂಡಂತೆ ಕೊಲ್ಲಬಾರದು. 
ಅಂತೂ ಆ ಹ್ರೋಹಿಯು ಹಿಂತಿರುಗಬಾರದು. 

ಇಂದ್ರ--(ಹತ್ತಿರ ಬಂದು) ವಿಷಪಾನ ಮಾಡಿಸಿದರೇ? 

ಮಯೊರ--ಅದು ಹೇಗೆ ಸಾಧ್ಯ? 

ಇಂದ್ರ ಬಇಯಾರಿಕೆಯಿಯಿದ ಬಳಲಿ ನೀರನ್ನು ಕೇಳಿದರಿ ಅದ 
ಕೊಡನೆ ಬೆರಸಿ ಕುಡಿಸಿಬಿಡುವುದು. 

ಮಯೂರ ಅನನು ನಮ್ಮಿಂದ ನೀರನ್ನು ಕುಡಿಯುವುದಿಲ್ಲವೆಂ 
ಬುದು ನಿನಗೆ ತಿಳಿಯದೋ? 

ಇಂದ್ರ-- ಹಾಗಾದರೆ ಏನುಮಾಡುವುದು ...? 

ಮಯೂರ-- ಏನಾದರೂ ಮಾಡಲೇಬೇಕು. 

ಇಂದ್ರೆ--ಅವರ ಕಡೆಯಿಂಡಲೇ ಕೊಡಿಸಿದರೇ. 

ಮಯೂರ--ನೀರನ್ನು ಕೇಳುನೆನೆಂಬುದೇನು ಗೊತ್ತು? 

[ಇಬ್ಬರೂ ಯೋಚಿಸಿದರು] 

ಇ೦ದ್ರೆ-_ನನಗೊಂದುಪಾಯ ತೋರುತ್ತದೆ. 

ಮಯೊೂರ-- ಏನು? 

ಇಂದ್ರ--ಗಂಡಿಯನ್ನು ಹಿಡಿದು, ಒಂದು ಕೊಂಬು ಸುರವನ್ನು 
ಕುಡಿಸಿ ಮತ್ತೊಂದು ಕೊಂಬನ್ನು ನಾಳೆ :ಕೊಡುವೆವೆಂದು ಅಶೆ ಹುಟ್ಟಿಸಿ, 
" ಜಬಲನು ಸಿಂಹನಿಗಾಗಿ ಗಂಡಿಯ ಕೈಲಿ ಕಳುಹಿಸಿದ'ಂತೆ ಬಾಳೆಯ 
ಹಣ್ಣುಗಳನ್ನು ಆವನ ಕೈಗೆ ಕೊಟ್ಟು ಕಳುಹಿಸುವುದು. 

ಮಯೂರ--ವಿಷ? 

ಇಂದ್ರ--ಸೂಜಿಯಲ್ಲಿ ಅದರ ಒಂದು ತುದಿಯಿಂದ ಒಳಕ್ಕೆ ತುಂಬು 
ವುದು. 

ಮಯೂರ. ಒಳ್ಳೆಯ ಉಪಾಯನಿದ್ದು ಇಂದ್ರಸೇನ!....ಆದರೆ 
ಜಬಲನು ಅಲ್ಲಿಗೆ ಬರುವ ವೇಳೆಗೆ ಅವನು ಹಣ್ಣನ್ನು ತಿಂದುಭಿಟ್ಟಿ ರಬೇಕು 
ಬಹಳ ಒಳ್ಳೆಯ ಉಪಾಯ ನೀನು ಹೊರಡು ಜಾಗ್ರತೆ 

[ಹೊರಡುವರು] 


ದೃಶ್ಯ ೬ 


(ಸಿಂಹನನ್ನು ಹಿಡಿದುಕೊಂಡು ರಾಜನ ಪರಿವಾರದವರು ಬರುತ್ತಿರ 

ನರು. ದಾರಿ-ಗುಡ್ಡಗಳ ನಡುವೆ ; ಅಷ್ಟರಲ್ಲೇ ಇಂದ್ರಸೇನಸುಪ್ರವೇಶಿಸು 
ವನು) 

ಇಂದ್ರ ನಡಿಯಿರಿ. ಹೊತ್ತಾಯಿತು. ಇನನು ಬಾಯಾರಿ ನೀರ 
ನ್ನಾಗಲೀ ತಿಂಡಿಯನ್ಸುಗಲೀ ಕೇಳಿದರೆ ಕೊಡಕೂಡದೆಂದು ರಾಜರ ಅಪ್ಪ ಣೈ 
ಯಾಗಿದೆ. ಅವನು ಕಣೆಯಲಾರತೆ ಹೋದರೆ ಎತ್ತಿಕೊಂಡಾದರೂ ಇಡ 
ಯಿರಿ. 

[ಅಷ್ಟರಲ್ಲೆ ಎದುರು ಕಡೆಯಿಂದ ಗಂಡಿಯು ಪ್ರವೇಶಿಸುವನು] 

ಗಂಡಿ ತಡೆಯಿರಿ! ಯಾರದು ಸಿಂಹನನ್ನು ಬಂಧಿಸಿರುವಿನಿರಿ ? 

ಇಂದ್ರ--ಬಾಯಿ ಮುಚ್ಚಿಕೊಂಡು ಹೊರಡು. ಗಂಡೀ! ರಾಜರ 
ಅಪ್ಪಣೆಯಂತೆ ಇವನನ್ನು ಕಣಿನೆಗೆ ತಳ್ಳಲು ಕರೆಜೊಯ್ಯುತ್ತಿದ್ದೇನೆ. 

ಗಂಡಿ ಅಯ್ಯೋ! ಸಿಂಹ! ನಿನಗೆ? ಈ ಶಿಕ್ಷೆಯೆ! ಇದನ್ನು ಕೇಳಿ 
ಗೋಳಾಡುತ್ತಿರುವ ನಿಮ್ಮ ತಂದೆಯ ರೋನನವು ಈ ಪಾಪಿಗಳನ್ನು 
ಸುಡದೇ! 

ಸಿಂಹ-ಇದೀನು? ಗಂಡಿ! ನಿನ್ನ ಮಂದಹೈದಯನನ್ನೂ 
ಸ್ವಾತಂತ್ರ್ಯದ ಕೆಡಿಯು ಹೊಕ್ಕು ಬೆಳಗುತ್ತಿರುವುದೇ! ...ಭಲಾ 

ಗಂಡಿ--ಸಿಂಹ। ಆ ನಿಮ್ಮ ತಂಡೆಯ ಮನುತೆಯಾದರೂ ನಿನ್ನ್ನ 
ಮನಸ್ಸನ್ನು ತಾಗದೇನೋ ? 

ಸಿಂಹ--ನನ್ಮು ತಂದೆಯೇ? ...ಎಲ್ಲಿರುವರು? ಹೇಗಿರುವರು ? 

ಇಂದ್ರೆ--ಗಂಡೀ! ಏನಿದು? ವ್ಯರ್ಧವಿಲಾಪ! ! (ಸನ್ನೆ ಮಾಡುವನು) 

ಗಂಡಿ--ಸಿಂಹೆ| ನಿನ್ನ ಮರಣದಂಡನೆಯನ್ನು ಕೇಳಿ ಮನೆಯಲ್ಲೇ 
ಕುಳಿತು ಗೋಳಾಡುತ್ತಿರುವ ನಿಮ್ಮ ತಂದೆಯು, ಅನನ ಪೆ ಪ್ರೇಮವನ್ನು 
ತೋರಿಸಲಿಕ್ಕಾಗಿ ಈ ಬಾಳೆಯ ಹಣ್ಣುಗಳನ್ನು ನಿನಗಾಗಿ ಕಳುಹಿಸಿರುವನು. 
ತೆಗೆದುಕೋ! ಸಿಂಹ। | ಅವನ ಫೆ ಪ್ರೇಮ ಭಾವಿ ನವು ಇದರಲ್ಲಡಗಿದೆ-ಇದರಿಂದ 
ನಿನ್ನ ದಾಹವಡಗುವುದು. | 

[ಬಟ್ಟೆ ಯಲ್ಲಿ ಸುತ್ತಿದ್ದ ಬಾಳೆಯ ಹಣ್ಣುಗಳನ್ನು ಕೊಡುವನು] 

ಇಂದ್ರ ಇವನಿಗೆ ಯಾವ ವಿಧವಾದ ತಿಂಡಿಯನ್ನಾಗಲ್ಲಿ ನೀರ 
ನ್ನಾಗಲೀ ಸೊಡಕೂಡದೆಂದು ರಾಜಾಜ್ಞೆ ಯಾಗಿದೆ ಗಂಡೀ! 

ಗಂಡಿ--ನಿನ್ನ ರಾತಾಕ್ಷೆ ಯನ್ನು, ಸುಡು 1 ೬.೪೩೭ ₹೯ 
ಹೋಗುತ್ತಿರುವ ನಿಂಪರಾಧಿಗೆ ನೀರನ್ನು ಕೊಡಕೂಡದೆಂದು ಹೇಳಿದ ಈ... 
ನಿಮ್ಮ ರಾಜನ ಕಚ್ಚೆ ಷ್ಬೊ ? 

ಜನು ಟಾ ಹರಟಿಜೇಡ !-ಬೇಕಾದರೆ ಆ ಹಣ್ಣುಗಳನ್ನು 
ಅವನು ತಿನ್ನಲಿ. ನಿನ್ನ ದಾರಿ ಹಿಡಿ. 

ಗಂಡಿ ಇರಲಿ! ಅನನು ತಿನ್ನುವುದನ್ನು ನೋಡಿ ಹೋಗಿ. ಸಂತೋಷ 
ದಿಂದಲೂ, ವಿಶ್ವಾಸದಿಂದಲೂ ತಿಂದನೆಂದು ಜಬಲನಿಗೆ ತಿಳಿಸಬೇಕು 

ಸಿಂಹ ವಿಶ್ವಾಸದಿಂದ ತಿನ್ನುವೆನು--ಗಂಡೀ! ಆದರೆ ನಮ್ಮ 
ತಂದೆಯೂ ರಾನಲನಾಗಬೇಕೆಂದು ನನ್ನ ಇಚ್ಛೆ. 

[ಎಂದು ಹೇಳಿ ಹಣ್ಣುಗಳನ್ನು ಸುಲಿದು ತಿನ್ನು ತ್ತಿರುವನು] 

(ಅಷ್ಟರಲ್ಲೇ ಹಿಂದಿನಿಂದ ಬಣ್ಣ ಮನು "ತಡೀ! ಸಿಂಹ! ತಿನ್ನಬೇಡ! 
ವಿಸಪೂರಿತವಾದ ಹಣ್ಣು ಗಳು! ಮೋಸ! ಮೋಸ! ಎಂದು ಕೂಗುತ್ತಾ 
ಹಲವು ರಾವಲರೊಡಗೂಡಿ ಬರುವನು) 

ಸಿಂಹ_-ಯಾರದು? ವಿಷಪೂರಿತವಾದ ಹಣ್ಣೆಂದು ಕೂಗಿದವರು ? 
ನಮ್ಮ ತಂದೆಯು ನನಗೆ ಈ ಸಮಯದಲ್ಲಿ ವಿಷವನ್ನು ನುಂಗಿಸುವನೇ? 
ಎ. ಇದೇನು. ಹೆೊಟ್ಟಿಯಲ್ಲಿ ಸಂಕಟವಾಗುತ್ತಿದೆ? 

ಬಣ 9 ಮ-(ಓಡಿಬಂದು ಸಿಂಹನನ್ನು ಅಪ್ಪಿ) ಅಯ್ಯೊ | ಮಗನೆ! 
ಸಿಂಹ! ನಿನಗೆ ಇಂತಹ ದುರ್ಮರಣನವೇ! ಆ RE ಹೆಣ್ಣು 
ಗಳನ್ನು ತಿಂದುಬಿಟ್ಟು ರುವೆಯಲ್ಲಾ ? 

ಸಿಂಹ--ಗುರುವರ್ಯ! ನಿಜ! ವಿಸಪೂರಿತವಾದ ಹೆಣ್ಣುಗಳು. 
ಹೊಟ್ಟೆಯು ಉರಿಯುತ್ತಿದೆ .ವಿನ | ವಿಷ!....ನೀರು! ನೀರು! 


[ನೆಲಕ್ಟುರುಳುವನು] 
ಬಣ್ಣಮ--(ತನ್ನನರಿಗೆ) ನೀರನ್ನು ತನ್ನಿ! ಬೇಗ ತನ್ನೀ! ಅವನೆಲ್ಲಿ 
5 

ಆ ಪಾಸಿ ಗಂಡಿ? (ಸುತ್ತಲೂ ನೋಡಿ ಇಲ್ಲದಿರುವುದನ್ನು ಕಂಡು) ಓಡಿ! 
ಅವನ್ನೆಲ್ಲಿದ್ದರೂ ಸರಿ, ಹಿಡಿದು ತನ್ನಿರಿ! ನಡೆಯಿರಿ! 
ಸಿಂಹ--ಅಪ್ಪಾಜೀ! ನೀರು! ಹೊಟ್ಟೆ ಯುರಿಯುತ್ತಿದೆ ;_-ನಿಜ ! 
ವಿಷದ ಹಣ್ಣುಗಳು. ನೀವೇ ಕೈಯಾರ ಕೊಲ್ಲುವಿರಾ? ಅಪ್ಪಾಜೀ! 
ಬಣ್ಣ ಮ- ಸಿಂಹ! iN ವೀರಪುತ್ರನೇ !. ..ಆಹಣ್ಣು 
ಗಳು ನಿಮ್ಮ ಇಷಂದೆಯು ಕಳುಹಿಸಿದವಲ್ಲ ಈದ್ರೊ ಗಳ ಕೃ ತ್ರಿ ಜು 


ಸಿಂಹ-_ಕೊಟ್ಟಿಯುರಿಯುತ್ತಿದೆ !.. ನೀರು! ಬ. 
[ನೀರನ್ನು ತರುವರು] 
ಬಣ್ಣಿಮ--(ಸಿಂಹನಿಗೆ ಕುಡಿಸುತ್ತಾ) ಸಿಂಹ! ಕುಡಿ! ರಾವಲಮಾ 
ತೆಯ ಪುಣ್ಯತೀರ್ಧ. ಜೈ ರಾನಲಮಾತೇ! 
ಸಿಂಹ-(ಎದ್ದು ಕುಳಿತು ಕೈಗಳನ್ನು ಬೀಸಿ) ಜೈ ರಾವಲಮಾತೇ! 
[ಮತ್ತೆ ಮಲಗುವನು] 
ಜಬಲ--(ಉನ ತ್ತನಂತೆ ಪ್ರವೇಶಿಸುತ್ತಾ) ಸಿಂಹಾ! ಮಗನೇ! 
ನನ್ನ ಮುದ್ದು ಸಿಂಹಾ!! 
ಸಿಂಹ(ಎದ್ದು ಪ್ರಯಾಸದಿಂದ ಬಣ್ಣಮನನ್ನು ಒರಗಿ ಕುಳಿತು) 
ಅಪ್ಪಾಜೀ! ಬಂದಿರಾ! ಬನ್ನೀ! ಬನ್ನೀ ! ಂಹನು ಈ ಗುಲಾಮ ಜೀಹ 
ವನ್ನು ಕಿತ್ತೊಗೆದು ಸ್ವತಂತ್ರ ರಾನಲ ನಾಡಿನಲ್ಲಿ ಮತ್ತೆ ಹುಟ್ಟಲು ಹೋಗು 
ತ್ರಿರುನನು [...ಜೈ ರಾವಲ ಮಾತೆ! (ಕತ್ತು ಓರೆಯಾಗಿ ಜಾರುವುದು. 
ಬಣ್ಣಮನು ಎದೆಗೆ ಒರಗಿಸಿಕೊಳ್ಳು ವನು). 


ಜಬಲ--(ಹತ್ತಿರ ಬಂದು ಅಪ್ಪುತ್ತಾ ಶೆ ಕೈಗಳನ್ನು ಹಿಡಿದು) ಸಿಂಹ! 
ಈ ಜೀಹವನ್ನು ಕಿತ್ತೊಗೆಯುವೆಯಾ? ಗೇ ಯಾರೇನು ಮಾಡಿ 
ದರು? ಮುದ್ದು ಸಿಂಹ! ಹೀಗೇಕೆ ಏಳಲುತ್ತಿರುವೇ? 

ಬಣ್ಣಮ- ಈ ರಾಜರು ಮೋಸಮಾಡಿ ಗಂಡಿಯ ಕೈಲಿ ವಿಷಪೂರಿತ 
ವಾದ ಹಣ್ಣನ್ನು ಕಳುಹಿಸಿ ನೀವು ಕಳುಹಿಸಿದರೆಂದು ಹೇಳಿ ತಿನ್ನಿ ಸಿರುವರು. 
ಇವರ ಸಂಚನ್ನು ತಿಳಿದು ನಾನು ತಪ್ಪಿಸಲೋಡಿಬರುವವೇಳಗೆ ಈ ಅಸಂ 
ಗತವಾಗಿ ಹೋಗಿದೆ. 

ಜಬಲ- ಅಯ್ಯೋ! ಸಿಂಹನಿಗೆ, ನನ್ನ ಮುದ್ದು ಕಂದನಿಗೆ ವಿಷ 
ವನ್ನು ಕೊಟ್ಟರೇ!....ಎಲಾ! ಹೇಡಿಗಳೇ! ದ್ರೋಹಿಗಳೇ!-ಆ ಗಂಡಿ 
ಯೆಲ್ಲಿ-ಆ ಪಾಪಿಯೆಲ್ಲಿ? ಅವನನ್ನು ಜೀವಸಹಿತ ಹಿರಿದು ನರಿಗಳಿಗೆ ಆಹುತಿ 
ಕೊಡುತ್ತೇನೆ-ಎಲ್ಲಿ ! ಆ ರಾಕ್ಷಸ!... 

ಬಣ್ಣಿಮ--ಅವನನ್ನು ಹಿಡಿದು ತರಲು (ಸುತ್ತಲೂ ನೋಡುವನು) 

ನಮ್ಮವರನ್ನು ಕಳುಹಿಸಿದ್ದೇನೆ, 

ಸಿಂಹ--[ಮೆಲ್ಲಗೆ ಕಣ್ಣುಬಿಟ್ಟು] ಅಪ್ಪಾಜೀ!-ಅಪ್ಟ್ರಾಜೀ! 

ಜಬಲ(ಕೈಗಳನ್ನು ಹಿಡಿದು) ಸಿಂಹ ! ನನ್ನ ಮುದ್ದುಕಂದ 
ಹೀಗೇಕೆ ಕಣ್ಣುಗಳನ್ನು ತಿರುಗಿಸುತ್ತೀ? 

ಸಿಂಹ--ನಿಮ್ಮ ಹೃದಯದಲ್ಲಿ ರಾನಲ ಮಾತೆಯ ಗೋಳು 
ತಟ್ಟ ಲೆಂದು. & ಲ 

ಬಬಲ- ತಟ್ಟು ತ್ತಿರುವುದು! ಸಿಂಹೆ! ಮಗನೇ! ನೀನು ನನ್ನನ್ನು 
ಬಿಟ್ಟು ಹೊರಟು ಹೋಗುವೆಯಾ! , ಕಂದಾ! (ಗೋಳಾಡುವನು) 


ಸಿಂಹ ಸ್ವತಂತ್ರ ರಾವಲನಾಗಿ ಹುಟ್ಟಲು ಹೋಗುತ್ತಿದ್ದೇನೆ... ನನ್ನ 
ಕೊನೆಯಮಾತು; ಅಪ್ಪಾಜೀ! ನನ್ನ ಕೊನೆಯು ಬೇಡಿಕೆ ನಿಮಗೆ ನನ್ನ 
ವಿಷಯದಲ್ಲಿ ಪ್ರೇಮವಿದ್ದಕ್ಕೆ ನಿಮ್ಮ ಈ ಗುಲಾಹುಗಿರಿಯನ್ನು ಕಿತ್ತೊ 
ಗೆದು ರಾನಲರ ಸ್ವಾತಂತ್ರ ಸಾಧನೆಗೆ, ಈ ದ್ರೋಹಿಗಳನ್ನು ಹೊಡೆದೋಡಿಸು 
ವುದಕ್ಕೆ ಕಂಕಣ ಕಟ್ಟಿರಿ ...ಅಪ್ಸಾಜೀ |... ಅಪ್ಪಾಜೀ! ಕೂಗಿರಿ! ನನ್ನ ಕಿವಿ 
ಯಲ್ಲಿ! ಜೈ ರಾವಲಮಾತೆ ಎಂದು ಕೂಗಿ ..ಅಪ್ಸಾಜಿ! ಅಪ್ಪಾಜಿ! 
ನನ್ನ ವಿಷಯದಲ್ಲಿ ಅಷ್ಟು ದಯವಿಲ್ಲವೆ ? ಅಪ್ಪಾಜೀ " ಜೈ ರಾವಲ 
ಮಾತೆ ।- (ಪ್ರಾಣಬಿಡುವನು) 

ಜಬಲ--(ಉನ್ಮತ್ತನಾಗಿ ಕೂಗುತ್ತಾ) ಸಿಂಹಾ! ಸಿಂಹಾ! ನನ್ನ 
ಮುದ್ದು ಸಿಂಹಾ! , ಅಯ್ಯೋ!... ಹೊರಟು ಹೋದೆಯಾ! ನನ್ನನ್ನು 
ಬಿಟ್ಟು ಎಲ್ಲಿಗೆ ಹೋದೇ! ಅಯ್ಯೋ ನನ್ನ ಮುದ್ದು ಕಂದ! ಮಗನೇ 
ಸನ್ನ ಚನ್ನಾ! .. 

[ಹೆಣವನ್ನಪ್ಪಿ ಗೋಳಾಡುವನು] 
ಬಣ್ಣಿಮ--ಜಬಲಾ! ರಾನಲರ ಹಿಂದಿನ ಸ್ವಾತಂತ್ರ್ಯವನ್ನು ಸಂಪಾ 

ಡಿಶುನ್ರದು ಪ್ರತಿಯೊಬ್ಬನ ಕರ್ತವ್ಯ. ಅದಕ್ಕಾಗಿ ಸಿಂಹನೊಬ್ಬನಲ್ಲ, ನಾನು, 
ನೀನು, ನಮ್ಮಂತೆ ಇನ್ನೂ ನೂರಾರು ಜನರು ಪ್ರಾಣ ಕೊಡಲು ಸಿದ್ಧರಾಗ 
ಬೇಕು. ಧೀರನಾದ ಸಿಂಹನ ವೀರವಾಣಿಗೆ ಕಿವಿಗೊಟ್ಟು ನಿನ್ನ ಗುಲಾ 
ಮಗಿರಿಯನ್ನು ಕಿತ್ತೊಗೆ. 


[ಮಯೂರವರ್ಮನು ಪರಿವಾರದೊಡನೆ ಬರುವನು] 


ಮಯೊೂರೆ.-- ಏನಿದು? ಜಬಲ! ಮತ್ತೆ ಹುಚ್ಚನಂತಾಡುತ್ತಿ 
ರುವೇ?.. ಇವನ್ಯುರು ದುರ್ಬೋಧೆ ಮಾಡುತ್ತಿರುವ ಈ ದ್ರೋಹೀ 


ಜಬಲ[ಎದ್ದು ತಲೆಯನ್ನು ಕೆದರಿ ಸೊಂಟದಿಂದ ಬಾಣವೊಂದನ್ನು 
ಹಿರಿದು] ಲೋ ಚಂಡಾಲಾ! ನನಗೆ ಮೋಸಮಾಡಿ ನನ ಮುದ್ದು ಮಗನ 
ಜೀವವನ್ನು ನುಂಗಿದ ನೀನು ದ್ರೋಹಿಯೋ, ನಿನ್ನನ್ನೂ ಪತಿತರಾದ ನಿನ್ನ 
ಪರಿವಾರವವರನ್ನೂ ನಮ್ಮ ನಾಡಿನಿಂದೋಡಿಸುವುದು ನನ್ಮು ಕರ್ತವ್ಯನೆಂದು 
ಎಚ್ಚರಿಕೆ ಕೊಟ್ಟ ಈ ಸಾಧುವು ದ್ರೋಹಿಯೋ? 

ಬಣ್ಣಮ--ಜಬಲಾ! ಹಿಂಡಿ ಬಾ! ಕ್ರೋಧವನ್ನು ತಡಿ! ಇನ್ನು 
ಕಾಲವು ಸಮಾನಿಸಿಲ್ಲ! 

ಮಯೂರ--ಹೀಗೋ ಸಮಾಚಾರ! ಇಂದ್ರಸೇನ! ಏಕೆ 
ನೋಡುತ್ತಾ ನಿಂತಿರುವೆ. ಬಂಧಿಸಿರಿ ಅವರಿಬ್ಬರನ್ನೂ ! 

[ಇಂದ್ರಸೇನನೂ ಪರಿವಾರದವರು ಬಂದು ಜಬಲ್ಕ ಬಣ್ಣಮ್ಮರನ್ನು 
ಬಂಧಿಸುವರು--ರಾವಲರು ಮುಂಡೆ ಬಂದು ನಿಲ್ಲುವರು] 

ಬಣ್ಣಿಮ--ಸೋದರರೆ | ನನ್ನ ಎಚ್ಚರಿಕೆಯು ಮನಸ್ಸಿನಲ್ಲಿರಲಿ, 
ದುಡಕಬೇಡಿ. 

[ರಾವಲರು ಹಿಂಜಿ ಸರಿಯುವರು] 

(ಅಷ್ಟರಕ್ಲೇ ಇಂದ್ರಸೇನನ ಪರಿವಾರದನನೊಬ್ಬನು ಓಡಿಬಂದು) 
ಮಹಾರಾಜರೇ! ಸಾನಿರಾರು ರಾವಲರು ಬಂದು ನನ್ಮು ಗುಡ್ಡವನ್ನು ಮುತ್ತಿ 
ಅಲ್ಲಿದ್ದವಗನ್ನು ಓಡಿಸುತ್ತಿರುವರು, ಅವರನ್ನು ಸೋನನೆಂಬುವನು ಮುಂದೆ 
ನಿಂತು ನುಗ್ಗಿಸಿಕೊಳಡು ಬರುತ್ತಿರುವನು. 

ಮಯೂರ ಇಂದ್ರಸೇನ! ಏನಿದು ಅನ್ಯಾಯವು ಅಸಂಗತ! ನಡೀ! 
ಓಡಿರಿ!....ಅವರನ್ನು ಎಳೆದುಕೊಂಡು ಬನ್ನಿರಿ. 

(ಗಾಬರಿಯಿಂದ ಸರಸರನೆ ಮುಂದೆ ಹೊರಡುವನು--ಇಂದ್ರಸೇನನು 
ಹಿಂಬಾಲಿಸುವನು-.. ಪರಿವಾರದವರು. ಜಬಲ, ಬಣ್ಣ ಮನನ್ನು ಎಳೆದು 
ಕೊಂಡು ಹೋಗುವರು] - ಒಳಗೆ 'ಜೈ! ರಾವಲಮಾತೇ! ಜೈ ರಾವಲ 
ಮಾತೇ!” ಎಂದು ಸಾವಿರಾರು ಜನರ ಜಯಕಾರ ಧ್ವನಿಯು ಕೇಳಿಸುವುದು) 


।॥ಸಂಪೂರ್ಣ! 


ಚಿ. ಸೆದಾಶಿವಯ್ಯೆನವರ ಇತರ ಕೃತಿಗಳು 


ಸೌಭಾಗ್ಯ (ನಾಟಕ) 
ಮಕ್ಕಳೇ ದೇವರು ಹ 
ಸೊಂಪಿನ ಸಾಗರ ಕ 
ಭೀಮಸೇನ ಬೇಬಿ ೨3 
ಶಿವಾಜಿಯ ಬಾಲ್ಯ ತ 
ಮೈಸೂರ ಮಾಣಿಕ್ಯ ೨ 
ಅಮ್ಮ ಹ 
ಶಿವಮಂಗಳ ೫ 
ಜಯ ಶ್ರೀ ಕ 
ಶಾಂತಿ 5 
ಕನ್ಯಾಸೆರೆ ೨೨ 
ಮಾಂಗಲ್ಯ ನ್ಯ 
ರಹಸ್ಯ 1 
ಸಿಂಹ (ಸ್ವಾತಂತ್ರ್ಯ ಘರ್ಜನೆ) ಚ 
ಬೃಂದಾವನ ೨೨ 
ಉಗಾದಿಯ ಸಡಗರ i 
ರಾಮದರ್ಶನ ೨೨ 
ತಂಗಚ್ಚಿ 2» 
ಆಮೇಲೆ ಸ್ಟೆ 
ಏಕನಾಥ (ಕಥೆಗಳು) 
ಲೀಲೂಗಂಡ ಸ 
ಪ್ರತೀಕ್ಷೆ ೨೨ 
ಮೈಸೂರು ಹುಲಿ ಇ 
ಸ್ರಾಮಿ ರಾಮತೀರ್ಥ (ಜೀವನ ಚರಿತ್ರೆ 
ರಾಜಶ್ರೀ (ಕಾದಂಬರಿ) 





ಚಿ. ಸದಾಶಿವಯ್ಯ 
ಾಶಿವಯ್ಯನವರ ಮೊದಲನೇ ನಾಟಿಕನಾದ 4 ಮೈಸೂರ 
ಶ್ರೀ ಸರ್ಗ೯೨೭ರಲ್ಲಿ ಬೆಳಕಿಗೆ ಬಂದು ಅಂದಿನ ನಾಟಿಕಪ್ರೇಮಿಗಳ ಆದ 
ಮಾಣಿಕ್ಯ” ಛ್ರವಾಗಿ ಮೆಚ್ಚುಕೆ ಪಡೆಯಿತು ಆ ಉತ್ತೇಜನದಿಂದ ಪ್ರಾರಂಭ 
ರಕ್ಕೆ ಪಾಳೂವರ ನಾಟಕರಚನೆ ಇದುವರೆಗೂ ನಡೆಯತ್ತಾ ಬಂದು, ಈ ವೇಳೆಗೆ 
ವಾದ ಬಾರು ಇಪ್ಪತ್ತು ನಾಟಕಗಳನ್ನು ರಚಸ್ಕಿ ಆಡಿಸಿ ರಂಗಭೂಮಿಗೆ ಸೇವೆ 
ಸು:ಸಲ್ಲಿಸಿದ್ದಾರೆ. 
ಇವರ ನಾಟಕಗಳನ್ನು ಮದರಾಸು, ಬೊಂಬಾಯಿ, ಕಲ್ಯತ್ತಗಳಲ್ಲಿನ 
ಕನ್ನಡಿಗರು ಪ್ರೇಮದಿಂದ ಅಭಿನಯಿಸಿ ಅಲ್ಲಿ ನಾಟಕಪ್ರೇಮಿಗಳನ್ನು ತಣಿಸಿ 
ದ್ದ್ಹಾರಲ್ಲದೆ, ಶ್ರೀ ಸದಾಶಿವಯ್ಕನವರೆ ಸ್ವತಃ ತಮ್ಮ ಗೆಳೆಯರೊಂದಿಗೂ 
ಮತ್ತು ಯುನೈಟಿಡ್‌ ಆರ್ಬಿಸ್ಟ್‌ರೊಂದಿಗೂ ಧಾರವಾಡ, ಹೆಬ್ಬಳ್ಳಿ, ಗದಗ್‌, 
ಆಷರೆಂಗಳೂರ್ಯ ಚಿಕ್ಕಮಗಳೂರು, ಚನ್ನಸಟ್ಟಿ, ಕೋಲಾರ, ತುಮಕೂರು 
A: ಲ್ಲಾ ನಮ್ಮ ನಾಟಿಕಗಳನ್ನು ಅಭಿನಯಿಸಿ ಕೀರ್ತಿಗಳಿ 
ರೆ. ವರ ಹತ್ತಾರು ನಾಟೆಕಗಳು ಮದ್ರಾಸು, ಮೈಸೂರು ರೇಡಿಯೋ 
ಕೇಂದ್ರಗಳಿಂದ ಪ್ರಸಾರವಾಗಿವೆ ;ಆಗುತ್ತಿವೆ. 
ಮಕ್ಕಳ (ಕಿರಿಯರ)ನಾಟಕಗಳನ್ನು ರಚಿಸುವುದರಲ್ಲಿ ಇವರಿಗೆ ಪ್ರೇಮ 
ಕೆಯ್ಯನವರು ತಮಗೆ ಸಹಜವಾದ ಲಲಿತ ಶೈಲಿಯಲ್ಲಿ ಅನೇಕ ಚಿಕ್ಕ 
ಸನ್ನು ಬರೆದು ಬಾಲಕವರ್ಗಕ್ಕೆ ಉಪಕಾರ ಮಾಡಿದ್ದಾರೆ. 


ಆನಂದ್‌ ಬ್ರದರ್ಸ್‌ ು ೩ ಬೆಂಗಳೂರು ೨ 


ಹ 


